




ଶ୍ରୀରାମବୁ ବିଂଶିଂଶଲୁବଦା

ସଞ୍ଜୀ ଦେବୀ

নংফন—বেদা প্রেস কৈশামথোং বজাৰ

ফোংজবা—জোনেভ, প্রোপাইটর—বেদা প্রেস কৈশামথোং



মগুম য়েকপা—ছত্রজিৎ থুমনচা

লাইরিক অসিদিগী কৰিগুম্বা শৰুক অমা কনাগুম্বনা লোথোকপা
তাৱবদি আইনীদগী অয়াবা লৌবীগদবনি ।

“সুদোলজবা”

হে পক্ষা—

লৈচিল পো'মায় হাইগৎপিরো
পুংপোম শাংনা তিংথোকপিরো
মিংগা নিংয়েং তাবিরো,
থম্মোই ইবোল ইবাঙখোল
রাখল লংজিন পুংশম্মা
লানথোক্রিবা ত্রুগা “মারনবু নিংশিংলুবদা”
পাও লমন কোকচপে
লৌশিং মেরা তাজীমু
কংলরিদা লৈচন
লানদনা লৌবাংমু । -

ৰাঠৈ খানদং

পৃথিবীদা হুমিং, থা অমসুং থৰানমিচাক লেংদনা খোন্ধি ।
হৈপাল-লৈপাল মফম অমসুং মতম ৰাঠৈনা হৌরি । তাইবং
মপুনা অচান-মীৰাই খায়দনা মফম মতমগী চান-চানবা য়েংদনা
মীওইবা জাতিগী মুংঙাইনৰা শিনবিরি । অদুবু তাইবং মীওইবগী
ৰাখল মিৎয়েং খেপবা মতুংইমা চপ মান্নবা পোৎশকতো মফম,
মতম অমসুং মীওই মান্নদবৰা পোৎকৌ মওং মৰ্ত্তো তোঙানলে ।
অমদা ফজবা অদু অতোপ্পদা থিৰা য়াই অদুগা অমদা থিৰা অত
অতোপ্পা অদুদা ফজবা ওইবসু য়ারি । পোৎকৌ মশাগী ওইজব
মশুন নত্তবা মীওইবগী ৰাখল পুন্ধিংনা পোৎকৌ মশুন লেপ্পসু
লৈরি । অদুনা ঐগীসু ময়ামদগী খৰ তোপ্পা ৰাখল লৈজৈ ।
ৰাখল খৰত্ৰ ময়ামগী মফমদা উৎচনবগীদমক ‘মীৰমবু নিংশিংলুবদা’
হায়বা লাইবিক অসি ইজবনি । লাইবিক অসিদা য়াওঁৰিবা ৰাঠৈ
ৰাতা অসি লৈসি লৈথোল কয়া য়াওঁভদে, চুপ্পা পাউ তমজবগী
মওংদা ইজবনি । ঐগী পাউদম খৰসি মতম ওহাক্তং কায়থোক-
পিছনা তাবিরবদি নোমজমনগী মঠৈ খজিক্তং ফংজৰে খনজগনি ।

অইবৌ.

চংলমদাথগী শেষ শাশা.

মীওইবনা খলি, 'ঐ অসে পৃথিবী অসিদ্দ পোকপনি'. পৃথিবীগী মকম
খুদিংমক খঙনিংই উনিংই। চাঙখংলে হায়ব্বিবা লৈবাকশিং লাউমিঙ্গা
অমদি খবর কাগজদা কয়া পারবন্স ইশামক চত্ৰুনা মকমশিং অহু হেংনিংবা
পোকই মত্ৰুগীদমক লাংতক্ৰবা মীওইবগী হোনশানি। স্বাখল অসিমক
ঐগীন্স লৈজরম্মী মতম কুইনদগী নিংহুনা অমুস্তং চাঙখংলে হায়ব্বিবা
ইউরোপকী লৈবাকশিং উনিংঙমই, চংনিংঙমই। অসিঙ্গা স্বাখল
অসি থবক ওইনা পাংথোক্ৰবগী মক্ৰ হুনখি থংহোদনা ১৯৮০ গী
জুলাই তাং ১৫ দা All India Womens' Conference গী
hostel দা লৈবাকশিংদা ইচে সৰোজিনিবা হায়ব্বি ঐঙোন্দা "নহাক
Russia অমদি অতৈ ইউরোপকী লৈবাকশিংদা কোয়বা চংনিংলবদি
হয়েং Greater Kailash দা লৈবা Rachna গীদা লাকউ
শোইদনা" জুলাই তাং ১৭ দা N/256 Greater Kailash
তা চংলে Rachna হায়ব্বী Tripura গী নিংথো মচানুগীনা All
India Federation for Professional, Business and
Women Social Worker Eastern Zone গী president
নি। মহাক্ৰা ঐঙোন্দা হায়ব্বি — "নহাক Manipur Branch কী
member ওইবরা?" ঐদি মতম অহুদা ওইববদে। হায়ব্বীগীদি ইচে
সৰোজিনিবা মমাংঙেদগী হায়হুনা লাকই — অহুনা ঐহাক All India
Federation for Professional, Business and Women

social worker হায়বহু organisation অসিমা direct ওইয়া
 নুপা ২৫/- শিরগা Life member অমা ওইয়ে। মী কয়া চংকদবনো,
 কয়গা ভাং কয়গা চংকদবনো হায়বহুগী ময়দনা চাওহাকপা অমা
 খঙখী ওয়ালে। হায় চংকদবন মীওই খুদিংক নুপা লিপিং
 অবই deposit ভোনহে। Pass-port size নী photo
 copy ২০ অমহু খোয়াং ভোরে। Pass-port and visa
 লোইয়গীদমক দরকার লৈবা form বচিংবা পুইয়ক মেনশি-
 খোংচিবা লোইয়গা ঐহাক ইশকিলনা কয়কলে। চংকদবা মঙমদি
 কোকনা হায়বকনি হায়বা Rachnadidi বা হায়বিরকই। মীই-
 বাজী চংপসি হেঙকা চংপা রাবদি ওইয়ে - Home Department
 না অয়াবা চে পি ময়গী মতুং ইয়া police verification হায়বদি
 মীলক অহু চুমত্রা চুমদত্রা হায়বসি ময়দনা police লাভুনা হংলৈ।

১৯৮০ গী সেপ্তেম্বর খাগী হোরকপনা রচনা দেবীদগী দিল্লিদা
 লাকববগীদমক Telegram অমা কংখি। ময়গী মতুং ইয়া দিল্লিদা
 চংলে। দিল্লি যোরবা মজুংনা ঐখোয় চংকদবা মীওইশিং অহু
 কনা কয়ানো হায়বনো খঙখি অমহুং উয়খি। অসাম্, মেঘালয়া
 ত্রিপুরা অমহুং মনিপুরদগী ঐখোয় আন, Annette Silthou
 অমহুং ঐহাক নুপী ২৩ অমহুং নুপা অহম অমহুয়া মী ২৫ না
 শাবা Team অমা ওইখি। হংচিং চংকনি হায়বহুগী নিনি
 বাংলিঙেনা রচনা দেবীনা চংকদোরিবা ময়াম অহুবু শক খঙনবা
 ওইয়া International Youth Hostel, Chanakyapuri দা
 reception অমা পি, অমহুয়া ঐখোয় অয়াপা অমগা খঙনরে।

নুনিং অহুনা শাড়ী শেংপী বোবকী শম ককলী শকতাদি মেপালী
 নক্সা মৈতে মানবী অমা রাওরসী, ঐহু মাঝু অহুয় য়েই
 নেপালী ওইরমদোবোই নিংই কাওরনা যতরসী শকওই অমসু
 মাঝবক্স ভৌই কৌগদবসু কোবা ওবস্ত্রে পুক্রিংনা ধনহুনা অহুয়
 লৈরে। অসিগুয়া মীতইবগী পুক্রিংনা মতম অমদা খেংনখিবা ঐহুঃ
 খেংনখিবা মীধি মীতই মীতৌ অসি মতমনা মকমবা ফিজেংনা চিংচন
 চংগেবসু মতগী মমি অহুয়ক তাহুনা হেক হেক লৈহৌই। অহুয়া
 খলিঙে তাজা অসিদা ওমাইগী শাড়ী শেংপী মৈতে চহু মানবী
 অহুনা ঐধোলা ইমারোনা হংলকখি — “মনিপুরদগী মৈতে মতম ?”
 মানু ঐহুয়া খলমবা জাং ওইরমালে। ঐনা “মানি ধুমখি” —
 অহুদগী হংনহুনা খঙলে অহুয় রাবী শায়গদি, ঐনা নিংশিংলক্রে
 ঐনা রান্না মুনা খঙখিবা খঙমহুনা তিমরুদি মতবা কৈশামপাংকী
 ইচে জমুনা ওইরলে। ঐনা খঙখি মহাক দিল্লিদা B.Sc. Nursing
 তমখি। সিক্কি ঠিকাদার অমদা ওংগে হায়না তাখিবহু ওইরলে।
 ঐনা তক্ষান্না ফুলদা তল্লিটৌ উখিবদি ময়াং ইকং কংবী ফনেক
 কোরপ শেংপী অহুনি। অধ্যাং ওইরিঙে বানি, হোজিরা অহোংবা
 অমা ওইরমহুনা হেক উবদা খঙখিদবদনি। মাগী মচাহুগী “লতা”
 কোবী অমসু রাওরলে। কনা জুংগাইরে—মখোয় খেংনবা লোল
 তিরদবশিং মরক্তা লোল কজনা খঙনবা মৌশক অমদি রাওরেনদা,
 Annette সু মনিপুরীনি, মহাক চংকান হায়বসু ঐ নুনিংহুদা
 খঙে। মহাক্তি ইফালদগী যৌরক্তি হায়হুনা Reception অহু
 রাওরে। হয়েং মহাক যৌরকনি হায়রে। মখংগী নুনিং নুংলিলদ

রচনাগী ময়ুম N/256 Greater Kailash দা চংকদবা মী পুস্তমক
 পুস্তে Holiday Maker হাযবা দিল্লীগী Travel Agency
 অমণা হন্দকী মীরমলেনগী খোংচং অসি শিনবনি হাযবা লুমিং
 অহুদা খঙলে। চংকদবা ঐখোয় খুদিংমক্তা Pass-port book
 অমন্তুং visa নচিংবা ওয়া য়েস্থোকলে Holiday Maker খাবা
 Plastic কী Bag অমমমন্তু পিরে, ঐখোয় পুস্তমক অমণা অমণা
 বারী শান্নরে, খঙনরে আসামদগীনি অয়াস্থা মীওইদি মেঘালয়দগী
 খন্ন অমন্তুং মনিপূরদগীদি ঐখোয় অনিদমক ওইরে। ঐখোয়না
 Dollar ২০০ দগী হেমা পুবা যাদে হাযলা খঙহলে।

ওক্টোবরগী তাং ১৩ পুং ৩ তাবদা শ্রীআরবিন্দ আশ্রমদগী
 Auto Rickshaw অমা তোংছনা Palam Airport তা চংলে।
 Palam Airport দা Foreign Exchange গী S.B.I গী Cou-
 nter অমা লৈ, মতুদগী লুপা ১৯০ গী পাউণ্ড ১০ খক্কা ওস্থোকনরে।
 পুং ৪ তাবদগী custom গী checking হৌরে। ঐখোয়গী ইরম
 ভারন্তা চখোক চংশিন চংপদদি Security Enclosure দা হেক
 চংবনি অহুবু মীরমদা চংপদগী Custom গী মীওইশিংনা অমমম
 ওইনা চেক তোবা হৌরে। মফম অমতাক নত্তে, মফম অহুমনি চেক
 তৌরিবা। অহুগী মতুংদা Security Enclosure দা চংলে।
 অহুনা check হৌবা লোইরবা মতুংদা ইন্দিয়াগী মতমদা পুং ৬
 মিনিট ৩ দা AIR INDIA BOEING JET PLANE অহু
 MOSCOW গীদমক অতিয়াদা পায়খংশি। পুংখায়মুক লৈরগা
 AIR HOSTESS অমণা মখুত্তা চেজেং অমিখক অমন্তুং pencil

অমা পায়রহুনা Plane অহুনা ভোংলিবা মী খুদিংমক্তা হংই।
 করিগীনো হায়বদা হিদাক (যু) থকেরা হংবা ওইবল্লো — থকনিংবা
 মীনা পৈশা পিরগা থকনবা ভাংনি। ঐখোয়গা চংমিন্নবী মুগী থরসু
 থকপা যাওই। Plane অহু করিমতা লেংদবগুম ভৌই - সিনেমা
 হোলদা ফমবগা অফানি। অসিগুম্মা পুং এরোম অতিয়াদা পায়রবা
 মনুংদা মৈগী মৈঙাল পরেং পরেং উরকথি— ঐসু নিংই Moscow
 য়োরকক মায়ে হায়ববক্রে য়োরক্রে হায়হুনা অতিয়াদগী য়েংথরবপদা
 ফনা নিংখিজননা মজৈ মখল - মথেলগী মচুগী মৈমি পরেং পরেং
 অতিয়াদা থরানমিচাক পরেং পরেং থোকপগী পাংথকনি কবিকা
 ওইবল্লবাদ ফজনা ইহোবা স্বাবনি অহুবু ঐদি হৈতে থম্মোয়দদি কাওই
 ফজবা অহু হৌজিকসু রাখলগী মিংনা উবগুম ভৌরি অসিগুম্মা
 মৈগী পরেং উহুনা অতিয়াদা পায়হুনা চংপসি পুং অমদি হেল্লি
 অহুনাদি কয়া পাক - চাওনা শন্দোকপা সহরনো মোক্ষো হায়বহু অহুম
 রাখলনা লাংবা স্বারে। মোক্ষোদা থুংবদা মফম অহুগী মতমদা পুং
 ৯ মিনিট ৪৭ তারে-ঘড়ী শেষদোকরে। পুনা Palam Airport
 তগী Moscow Airport য়োবসি Aeroplane না পুং ৬ চংলে।
 মুমিদাং ওইবনা Airport অহু উবরাইমুক চিকই — চেক মোক
 লাওদে মখোয়গী মীশিং অহু মথৌ ভৌহুনাদি লৈবা ভাংনি।
 ঐখোয়না plane গী মনুংদগী অহুম চংত্তনা Airport কী
 waiting hall অহুম য়ৌরে লৈবাক্তা কুমহুনা চংপা জাং নত্তে।
 ওহাক পোখারগা অচোবা হোল অমদা অমুক লাংহোকপা তারে।
 ঐখোয় ঐখোয়গী পোংলিং অহু ইশা ইলানা পুজৈ জায়ত কুনা

কুলি নচিংবা লৈতে নোং পুছনা মকম অমদিগী অমদা লানশিমবা
 মত্তমদা বাংখংনা ফপক অম। কাছনা চংলি মছদা custom গী
 চেক তোবগী থবক অছ Machine না অছম তোজরে। ডোরোক
 ডোবা বাং চাওবা ফি অমুংগা নেংগা গাডাঁকী মাওইনিং অছনা
 চংলিবা ঐথোয়িংবু চেক তোই পাস পোটত যাওরবা ফো-
 টো অছগা নীশক। মারত্ৰা হায়ছনা য়াম্মা য়ম্মা য়েংই, মেঘালয়দগী
 ইয়াম্মবী অমদি মশক অছ খর মারফাংত্রে মথাক রাবদগী ওইরম্মা
 য়াই য়াম্মা চোকথনা উরে মডোন্দা অমুক য়েং, ফোটোদা অমুক
 য়েং ফনা য়াম্মা কুইনা চংলে, করি তৌরবগে হংলুদা লুপাদো
 পুমলক্তে, মমিংতমক য়েংই লুগী অছগী ফোটোদা অনেক য়াওদবননি
 মীশক অমতনি হায়ছনা হায়রবদা নাল্লমাল্লে য়ারে মথাক অছ
 চংহমত্রে। মথোয় কুমিয়ানশিং বা কয়া ডাংবা মীওইদি নন্তে থবক্তামক
 অছম তোবা জাংনি। চেক তোবা লোইরবা মতুংদা মিংশেলথোং
 ডাক্তি পানবা চাওরবা হোন অছনা ঐথোয় পুমমকনা টেবলগুম
 ছক ছক লৈবা য়াবা অমুংগা টেবল ময়াইদনা অনম্মা চেশিং হাঙ্গা কয়ামুক
 লৈরিবা অছদগী চে অমমম পায়ছনা ঐ ঐনা য়াওরকপা শেল
 থুম সনা লুপা মশিংশিং ওয়মক ইশিলগা পুনশিলে অছগা ঐথোয়গী
 গাইড অছদা নিরে। থবকনিং অসি লোইরগা ঐথোয় ওয়মক
 পুম্মা ইপোংশিং অছ ইশা ইশামা পুছনা মপাল থোরক্রে।
 মপান্দা হরাগাড়ী হায়ছনা লৈরমলে। মোস্কোদগী গাইড লুপা অমম্ম
 য়াওরম্মী হাঙ্গা ঐথোয় লাকনি হায়বসি ইত্ৰবা জাংনি। ঐথোয়
 পুমমক ইস্তরমেসননেল-মুথ হোটেলদা চংলে। নোংঙালগা Break-

fast চারগা মোস্কো সিটি য়েংবা গাড়ীনা চংলে, ঐখোয়না চংপা মতম অতুদা মোস্কো অসি ফনা ফকনা ইংলে - নোংসু থিংলি থিংলি তাহুনা অয়াস্বা মতমদা লৈবক্তা তোই। সিটি অসি য়েংবদা পুক্রিং ওলি য়াঙ্গা পাক চাওনা উই, স্বর্গ হায়বত্ব অসিগুমলিদরা হায়না পুক্রিংদা কাওবক্তা তোই মী ফমফম লিংশিং তরা হেরা চনবা শোক ১৯৮০ দা পৃথিবী গলেম্পাক ভৌখিবা শাঙ্গবুং (stadium) অতু ফজৈ নাকন অমদগী নাকন অমরোমদা য়েংবদা য়াঙ্গা তাঙ্গা উই মতুদা অইং - অণা নাইদনা ইরোইতুনা শাঙ্গবা swimming pool লৈ মতুগী ঈলিং অতু ঈংখাখাদসু ইংদে - কালেহাদসু শাদে অইংস্বা ঐখোয়গী গাইড অতুনা হায়।

মোস্কো ষ্টেট ইউনিভার্সিটি য়েংলুউ, কেম্পস অতু য়াঙ্গা চাওই ঐখোয়না অযুক পুংখাই খক্তংদা মপানগী অকোয়বদা য়েংবা অতুজদি পুক্রিংগী অপেনবদি ওইখিদে। অতুবু বারী শাবগী পাউ ওইতু। তাবনি ছাত্রলিংশিং কুস্তারোমনা পৃথিবীগী অতোপ অভৌজা। মফমদগী, দেশশিংদগী লাক্কাং মঠে তায়ী হায়। বিষয়শিং কয়াক্কাং তায়ী হাউ হায়। মোস্কোদা য়েংবা য়াঙ্গা মফম অমদা অজ্ঞাং-শিংগীদমক্তা ওইবা Pioneers' Palace নি. অঙকপা অঙাং শেয়বগী ধোরাংনি, মতুদগী থোকরকপা অঙাংনা শিংলোইদৌবগী মতম লৈতে। Soviet Union গী মোস্কোদা লৈবা অঙাং খুদিংমক Pioneers' Palace কী মেম্বরনি। ঐখোয়গী খোংচং অতু অজ্ঞাং-জাতিগী ওইবা মঙ অমদা ওইবনা কমিটি আক মোভিয়েটে উইমেনগা উন্নতনা বারী বাতাই শাবগী তাঙ্গা কংখি। মখোয়গী কুদী জয়াস্বা

হাং চাউই, মশা মউ কৈ, চংপা খোংপা মন্তমদা য়ায়া থুনা থুনা, চংলি, মাসী মাসী মথোদা পুনিং চংবা মীতা ওস্তিা ওইবা উই। মথোয় অচান্দা ইংরাজী খুদে অখুদা অমা অমিনা রাবী শাবা অদুগী অর্থ হলি। ঐখোংগী কাংবুদি ইংরাজীদা রা ওংই। মথোয়না ইন্দিয়াদা ওইয়িং মুপীগী ফিভমগী মরমদা রা কয়ামকুম হংই, ঐখোয়নসু মথোয়গী মরমদা হংই। অদুমনা উমগনি খুদুদা মীওইশিং উমচুনা রাবী শাবদা পুন্নিংদা মুংঙাইবা অপেনবা কয় ফাওই। কুশিমা হায়রিং লৈবাক অসিদা মই হৈতবগী রাকম লৈতে, থবক ফংদগী রাকম লৈতে, মীশিং হেমগংগী রাদি খুদনদে। অদুবু মপাল থোক্তুনা থবক তোবীশিংগীদি সমস্যা খবদি লৈ, অদুবু মদু মজিক চানা থোরাং তোবনা লৈতবগা অকানি। মথোয়গী অঙাংশিংগী creche & মুপীশিংগী cultural programme কয়ামকুম থবক মফমশিংদা লৈ। মুপীশিং অসি খুঙ্গদসু অদুম থাচুনা থবক তোহলি, মুপীনা মখল মখেলগী লমদা থবক তোরি মথোয়গী চাংচংতা ওইবা মন্তং মখন্দা উৎলি —

National Economy	51%
Engineer	25%
Agriculture	25%
Medicine	70%
Teachers	63%
Lawyer	33%
Social Politics	51%
Politics	25%
Trade Union	
Young committee Leaders	50%

কৃষিযোগী সুশীলিঙ্গি অচৌ ভচৌবা কম পায়দনা লৈবাকী
 কয়েল খৌদাদা মপুংফাৰা শরুক যাই। তোঙান তোঙানবা থাক্তা
 লেখা Parliament দা সুশীলী মীছং মতিক চান্না যাই।
 অঙাং মচাশিংগী মই তুয়াগী লমদা কৃষিদিয়াদি য়ায়া খুমাং চাঙশিলে।
 অঙাং মিলিফন :৪ (তয়ামরি) Pre-school দা তমলি হায়।
 Pre school Establiment অসি ১০০ গী মনুংদা ৮০% দি
 সরকারবা লিংখংলি লেমহৌবা ২০% না মমা-মপাশিংগী মাইকৈদগী
 লিংখংপনি। থোংবা থাকপা য়াওদনা হেস্তা ভৌরগা চাবা য়াৰা
 পোৎটৈ অচা অথকতা য়োমবগী থোইদোকপা তুকানশিং কৃষিদিয়া
 লৈ। সুংখিলগী চাকলেনদি অফিসতা, স্কুল কলেজদা, কারখানা দা ১মুং
 অইতে থক শুফমশিংদা অদুয় লৈরে মদুগীদমক বরিসু বানিংগাই
 লৈতে। পৈশাম অতাবা মমলদা পিনৈ। মরমদি সরকারবা প্রজা-
 গীদমস্তা শিনবিবমি। সুশীলিং অসি চহি ১৭/১৮ দা লুহোংবা
 য়াৰে। লুহোংবা খুদিংমক সরকারবা লিংবা লোইশংলিংদা Register
 তৌই। হিংবগী মঙ অসি সহরদদি মী মশা মশাগী তোঙান
 তোঙানবা ইমুংনা অয়ায়া ওইবা তৌই অদুগা খুঙ্গদদি অপুনবা ইমুং
 (Joint family) কয়ামকুম লৈরি হায়না হায়। The Soviet
 Women Committee হায়বা organisation অসিনা সুশীলিংগী
 খুইদগী চাউবা সংস্থানমি। মথোয়গী Head office দি 6,
 NEMIROVICH DANCHENKO, STR, MOSCOW
 103009 USSR মি। অদুগী মথংদা Soviet India Friendship
 Society গী Building দা প্রথোয় বয়াম চংলে হায়বিবা Society

অসি ১৯৫২ দা লিংখংপনি হায়। Society অসি মতম কুইরবা চিংলেমলবা নিংখিঙরবা Building অমদা লৈ। সনানী ক, লুপানী কা, মিটিং তোকেম কা মখল মথেলগী কাশিং লৈ। খুংখা হৈবা অমদি পুক্রিং তপ্পগী মংনা বুয় অহুগী শক্তমনি। নিল খোংদবা, মাগী মাগী মথো ফমহুনা ভোবা, মীনা খঙমিংহুনা হংবা বাদগী হেয়া খুমদনা, মশাগী অমদি মীগী মতম মাংহনদবা, মতমগী মমল খঙম। নিজিনবগী মঙং Soviet মৌইশিংদা উবা কংই।

Soviet Indian Friendship Society অসি মশা ৭০ খক Soviet Union গী তোঙাম তোঙানবা মফমদা লৈ হায়না General Secretary না হায়। Society অসিগী farms, schools, Higher Education Research Institutions, Law commision Women commision, Science commission লিং লৈ। হায়রিবাশং অসিগী counter-part লিং ভারতস্থ লৈ। হায়হুনা তাকসীরকই। শোক ১৯৫৮ দগী হোনা কুশিয়া অমস্থং ভারতকী মরক্তা চহি ৫/৫ খুদিংগী Conference অমুক অমুক তোই হায়হুনাশু ঐখোয়দা খঙহলকই। মখংগী লুমিত অমুকী চা থকলগা Lenin Memorial য়েংবা চংলি। কিলো: মি: ২ রোম শাংনা মীয়াস্তা পরেং পরেং লেংহুনা হায়না চংনরমলে। চাওরবা পার্ক অমদা হায় চঙই, মীয়াস্তা পরেংদা ঐখোয় ময়ামস্থ য়াওশিলে, খলি, পুক্রিংদা করিনো অমুক য়ায়া মৌ লাক্রিবা অসিবু মশা নাল্লাবা uniform ফজনা খেংপা কুশিয়াগী Police না মফম মফমদা চায়না চায়না লেপ্তনা লৈ, কনাঙহা অমস্থ মীয়াস্তা পরেংগী

বাংলাদেশ চলে। চাউরবা চেকতন। খাবা লমপাকান মজুদী মনোদা
 চাউরবা খুং চেককী দলালনি। উ পরেং পরেং হোরিবা পার্ক অহু
 লাভোক্তলগা মীয়াম পরেং অহু থেতুনা অচোবা দলালগী মথা খংবা
 মাইকৈদা চংলি লম্বী ১২০ অহু নিংখিজনা শেখ-পারবা লৈ পরেংলিং
 অমদি লৈতনা লৈতেংহুনা থমলি মজুদী মনোদা মৈরি থোকনা মৈ
 হোরি। সতীদশিগী নিংখিঃ খুদম হৈরে। মজু লাভোক্তলগা মীয়াম পরেং
 অমুক থেতুনা চংলে কনা অমতা বা ডাংমদে ঐথোয়দা খর খরদি
 য়েলকই শক মারদবহুদা খঙনিংহুনা য়েংবা মালি। খঙলমগদবা
 মালি, “ঐথোয় ভারতবাসিনি” হায়বা করিনা ভারতকা কলিয়ালদি
 খর তোয়রপ উন্নবগুম তোবা মালি নিংই। পাকগ্রবা লম্পাক অহু
 কলবা চাউরবা অম্বা নুংতনা খাবনি লৈপাক লৈখোম থোকপা
 উদে। লাইরেল মথেক থেকপত্তম পরেং অনি অহুম মরি থোকনা
 কোয়রগা খাজিনুনা থমলিবা কা অমদা চংলে। শেংলবা কা
 অহুদা নিংখিজরবা কমুংগী মথকুনা মখুং নামা চেললগা খাংগংলগা
 লোংনা হিপ্তুনা ইতেক তেফলিবা (Lenin) অহু লৈরি হোগংলগা
 কোরকদবা মালি। মাইকৈ মরিদা মপুংফানা কজনী কিজ্জে লৈতেংলবা
 থুলাই (নোংমৈ) নিংখিজনা পায়বা সিফাই মরিনা কলিয়ালগী মী
 অথোইবা লুচিংবা অহুগী ইকচাং অহুবু থোগল তোরি। পুঞ্জিঃদা
 তুজুংবা অমদি নুংশিবা কাইই অমমুং খলি কলদা ব্যবহার কলগ্রবা
 অমদি মথোয়গী লুচিংবু অমুক দাখা ইকায় খুদবা জাতি অমা
 ওইর কলিগাংশং অসে, মথোয়গী থকনি-বাসি মায়বা মতো আস
 তমজনিংহাইনি। মীওইংগী জাতি অমা চাওখংপদা থকনি-থাসি

নায়ক মথক খোংবা লুচিংবু ইকায় খুয়বা হায়বসি তঙাইফদনা
চংত্রবা স্বাভাবা পোংচংনি হায়বদু কুশিয়ানশিংনা ফকনা উৎলি।

মথংগী লুচিংবা অয়ুক চানচিংবা থকপা-চাবা লোয়বগা ঐখোয়গী
গাইড অদু লাকলে। পৃথিবীদা কাওরবা Russia Rail-
way Metro System দা train তোংছনা মোকো কোয়বা
তারি। Bus অমা লাকলে মদুদা তোংৎলে। নোংসু তাই।
ভারতীয়া নিংখিজনী উবা *ংবামবা অতিয়া অদু ওক্টোবর থাগী
থামৈদা কুশিয়াগী মোকোদা উবা ফংদ্রে। পাক-চাওরবা সরকার
লক্ষী মংলৈবাকী মতোগুম লৈচিন-নোংফাই ইথাং পাংনা মিংয়েংগী
হাংমদা লমদম তাম্মা শন্দোকপ্তি। লক্ষীগী নাকম অনিমক্তা চাওরবা
উ পাখীশিংনা পরেং পরেং হৌরি। মী চংকম Pavement
চাওনা-চাওনা লৈরি। দিল্লি, বোম্বে, কলিকতাগুয়া সরকারি অদু
চিন্দে। মী য়ান্না চংতে, জীপ-কার বস সরকার মরক্তা থর থর
চংপা উই। থাইগী তোংনবা বসশিং মী য়ান্না তোংবা উদে, ইহাং
হাংবা চংলি। করিগীলো মী য়ান্না তাদবা জাংলা হায়বা-খল্লুরে।
অদুবু ঐনা খল্লিবা স্বাখল অদু ওয়রয়ে। লৈনুংদা চেঞ্জিবা Train
শিংদা মী য়ান্না পুনবা মী য়ান্না চংপা খেংনরে। লৈনুংগী Rail-
লক্ষীদো ইতোপ-তোপা ঐখোয়না খেংনদিবা সংসার অমা
ওইরয়ে। হায়রিবা train স্মি তোংমবগীদমক্তা মী অমমমদা
কুশিয়াদা চংনবা পৈশা অচোইবা “কোপেক” মডা শিবা তাই।
লৈনুংগী পীবগী মওংসু স্তম্ভোয়নি। Metro Railway অদুগী
চং ফকনা মী মথংভোনা তোবা অখিংবা চৈ অমমম হাইখুদুনা লৈরি।

লৈমুংগী লম্বী টেন শিং নাল্লি অঙকপা সংসার অমনি, যুহী
হাইগৎ হাইথ ভোফম অহুদা পৈশা খাদকম মখুল অমমম পালি।
হায়গৎলিট্টে, খুদক অহুদা খুনমক মী খুদংমক চৎনে। খাদখিবা পৈশা
অহুদা মখাদা কোং কোং হায়বনা হেক যৌখিবগা মখুং অহু
খাদহুনা ডাক্তুনা থমলে, মী চংগা যাদ্রে অহোম্মা পৈশা অমমুক
খাদখিবা ফাওবা। কুণিয়াগী মী খাদংমক যাদ্ধা খুনা খুনা চংলি,
অমগা অমগা য়েংনদে। মামী মামী মখোদা খোইনোক হেন্দোক
পুংরিং চংবা উই। ঐখোয়গী ভারতু কাংবুগী মশা অনোইবী
মিসেস লাক্ষরদি পৈশা অহু খাদখগা চংখোকপা মংহোদ্রে; মখুং
হাইদয়কপনা হামথ্রে। থোঙ অহুদা ঐখোয়গী গাইড অহু যাদ্ধা
খিনা লাওরে। মখোয় কুণিয়াগী মীশিং অসি খোইনা হারেম
ডান্দবা মফম মতম য়েংনা মখো খুনা থবক ভোবা মী ডাক্তা
ওইংগুম ভোই। ঐখোয়গী ইফাল সবক্তা লৈমুংগা মী বারী
শানবা, মী য়েংবনচিংবা অহুগুহা মওংশিং অহু নিংশিলকই খল্লি,
“খেম্প্রেদা” চাওখংপা হায়বনি বানা শুবা নোহা মখো খুংবা অমদি
মতম মাংহমদবা হায়বসিদগী ওইরকপা ওইরে। মীওইবগী মপুংক্ৰিদা
ওইরিবা হাখলদগী মপালদা পুথোকবকপা ডাক্তনি। শুবা মোহা
তল্লা অমমুং মকমগী মমল খংদ্রেবদি কনাগুহা জাতি অমতা চাও-
খংপা ওমগনি খাজলে।

লৈমুংদা চেল্লিবা টেন অহু পাক হেক যৌদে শিড়ি থাক
থাক নাইনা কনা শাংমা কুমথরে, অহুদগী অমুক Electric না
কুমবা শিড়ি অমমুক কুমলে, অহুগা টেন ভোংফমহু যৌরিবনি।

মধ্যেঃ অমরবনা কুট ৫/৬ কী square ওইগনি। ট্রেন অল্প
মিলিট ভয়ভয়ক লেগে অল্পনা হুনা কাথৎনৈ। Electric না
চেমবনি। অল্পনা ঐখোঁ Station অনি অল্প চংলগা অল্পক
করিত্তে। ওসাই লৈমাইখক্তা চেম্বি বসনিংদা মী ইতোং ভোংদবা
অল্পদি লৈকাক অল্প কাহেয়া ইংবলগী ওইয়বা রাই। মরমদি লৈমায়-
খক্তা চংলগা লৈম্বুংদা চংলগা খেয়বা লৈ। লৈম্বুংদা ইংদে, লৈমাইখক্তা
চংলগা মতমদি খেয়াই য়োনা ইংবা কাওই, চিক চিক লাওই খুইং
অমনি। মপালদা খোঁকরকপদা ইংবা কাওবনি, কামম্বুংদা নজগা
বল মব্বুংদা হায়ব্বিবা আইংবসি করি অমত। কাওদে, অশাবসু কাওদে।
চংলগা ঐখোঁয়গা মখোঁয়গা রাগা খেনত্রে। ঐখোঁয়না মনিপুরগী
মপালদা চংলগা মতমদি খেয়বা কংই; অল্প মাল্লাবা খরদি অল্পমক
লৈ। হায়বদি খুঁম-মোরোক খাকপা মক-মরাং খাকপা য়েলাং চাক
নজগা আটাগী ভল চাবা কংই। অল্প ইউরোপকী লমদম অসিদদি
পুঁমক্তম ওমরে, ব্রেড (Bread) বন (Band) মাখন, (Butter)
চিক, মরাং কায়না পি। মাখল ময়োস ময়োস পি। ঐখোঁয়না
খুঁম্বুবা International Youth Hostel গী waitress শিংনা
Trolley দা গাপগা ইশা ইশানা ইমছুনসু পুঁনৈ। মখোঁয়দি
Beer, Wiskhy মচিংবা শানচিংবা ওম্বক চাবনি। Vegetarian
নি হায়করদি মখোঁয় জ্ঞান মমই খঙদ্রে। য়েনশাং মহি (Soup)
চাকচানংদা হেক পি, chicken নজগা mutton soup রাগা পায়ৈ
ঐখোঁয়গী উয়েনগী ভাং অসি মমল য়ামবা কংনদবা পোং ওইনা
পামনৈ। Vegetarian গীদা mushroom soup হায়ছনা

যাত্রা ফাওবা special ওইনা তৌনৈ। মকব, মন্তম ১দিমীওই
 খেয়গী মতুইয়া পোংকী মন্তম অমদি মমল লেন্নি হায়বহু
 চুয়ামিহাং খল্লি। ঐখোয়গী লমদা হোংবা ফাওবা খোইনা হেয়া
 খনিমিহাং উয়েন অহু কশিয়া কুয়া ইউরোপকী লৈবাক্তদি কয়াদা মমল
 হায়বহু অমদি ফাওবা পোং ওইবনো? যোংকোদি Duty
 Free Shop হায়বদি পিকম থোকপা Sale Tax বক্তিয়া পিদিবা
 যাই। দুকানখিং লৈ। মতুদনী পোং লৈয়বদি SaleTax পিদিবনা
 পোংকী মমল তানা ফাই। অসিগুয়া মখলগী দুকানখিং অসি
 International Tourist কীদমক কারবা ভোবা মাঞ্জি। লম্বীগী
 চিদিয়িলা উপু দুকান মচা মচা কমবহু খেংনৈ মখোয়খিং অহু
 মলা সাসা নাবি, মিংশেংভবা খাবনি লাইয়িক, কা'ড অকে অমৌগী
 পোংশিংভমক যোজি। ঐখোয়গী মনিপুয়গুয়া ভরতকী অতৈ
 মকইশিংদা লৈবা উপু দুকান পান দুকান মংদগী যাত্রা খোয়।

ইংলবা যোংকো সহরদা শিংলিবা মুংশিংকী মখক্তা মমলবা
 লৈচিয়া কুয়বা অহাংবা অতিয়াদগী অইংবা মুংশিংকী ইরোইমনা
 ভক্তনা নোং চুখরি। অসিগুয়া ইংলবা মতমদা যোংকোপী ময়ক্তা
 লমমভেক অমন্ত হায়বদি Hostel দগী মপালদা থোকববপদা খোয়োই
 যৌবা ফাওবা চিং চিং লাওবা অইংবা ফাওই। তশেংনা অইংবা
 অমদি ঐখোয় ভারতকী লমদমদা ওইয়িবা অইংবা অনিগী খেয়বহু
 হকথেংমনা খঙবা ওমট। অহুবু বস মমুংদা হেক কমবগা অইংবহু
 মাংখি বস মমুংহু Air condition ওয়া গৌই। মুমিদাংরাই।
 মোংকো সাক'স য়েংবা চংলে। শিংশেলভনা ফক্সাং ওইবনি। য়েংউ

য়েংউবদা পুমলং লংবা ইকোয় কোয়না শাবা যুমনি, মোকো
 থিয়েটার হোলদো। নিনখোংবা মতুগা লোয়নবা বজ্জাশিংগী খোম্বোকা
 মপুং ওই ১ গেনি। হোল অহু গেড অহুম থোকা পাল্লি মী লিশিং
 ১০,০০০ তরা দি ফহবা চল্লি হায়। ঐখোয়না থেজেরিবা Screen
 চিংখোক চিংশিন তোরগা রাংখেলবা ফেজ অমতদা শাম্বা মওং অহু
 নন্তে। ফেডিয়মগী মওংনি, মীয়ায়া কোয়না কমদুনা ম্বেংবনি,
 ময়াইদা শো উৎপনি। শো উৎপা খুদিংগী ফেজ তোডান
 তোডানবা উৎলি। নিকুপ অমতং মৈ মমবদা অতোপ্পা ফেজ
 অমা হেত্তা হোংবনি। মনিপুরদা তৌবগুম্বা Screen চিংখোক
 চিংশিন তৌব জাং নন্তে। লিলাগী ফেজ, ঈশৈ শকপা, সুইমিং
 পুল লচিংবা মথং মথং উৎপনি। লুপী লুপা পুনা জগোই
 শাবনি। অমগী মথত্তা অমা মথল মথেল মওং শেয়া খুৎশানি।
 ঐখোয়গী জগোই শাবা শাবীগুম্বা মোং হাদবা চিংলেয়া মতো
 অহুগী ওয়া তৈলবদা মনিং তোমা লেং খোৎপা যামবা শেৎপা
 পাল্লি পুথোকপা যাবা কিজেনি। মখোয়গী মপাল থোকফম
 অহু অঙকপা ফংনা নাল্লি। অঙোবা শং নানবা মারবলতনা
 শেষ শাবা মঙমনি। ওহাক পোথারিওঁদো সোভিয়েট লুপী অমা
 উনরকই। মহাক English খর খর ডাংই। মহাক Ball Pen
 অমা ঐগোন্দা Present ওইনা পিয়কই। মী অতৈদি ময়োল
 খনেদ ম্বেংবদমক য়েংই। “Indian, Indian” হার্নৈ।

লেনিনগ্রেডগীদমঞ্চ

মোস্কো সার্কস য়েংবা অছ লোইকাংত্রিউদা ঐখোয় লেনিন-গ্রেডকীদমক ট্রেন তোংহুনা চংননবা ধোঁরাং তৌনরে । মইহে মইহে মাগী মাগী পোং চে পুঁহুনা ট্রেনদা কাংথনরে, ট্রেন মম্বং অছ হেক চংবদা পুক্রিংদা থুক লাওবা অমা ফাওবঙম ভৌথি । ট্রেন মথকতা খোং হেক থাংগংপদা কালিচা অঙাংবা অছদা তারুরে মম্বং অপুস্বছ কালিচাছনা উম্মমক কুপলমলে, মা মরি মরি চনবা বার্থশিংনা শেম্‌দা ট্রেননি । মোন, মোনপাকফিদকশিং ভৌরোক ভৌবা ফিতনা শেম-শাবনি, চান-থকনবা থম্বা নাননা ফজরবা ইম্পাটগী টেবল অনন বার্থ খুদিংদা লৈ । শেল-লৈবা চাওখংপা লমদা অশিংবা মীনা শেম-শাবা হায়বছদি অসি ওইরে হায়না খনথি । অছুবু উহাক লৈবগা মপাল থোকনিংছনা টোইলেটতা চংলুবদদি ওহোকপা মওং তম উবা ফংলে, টোইলেট পেপরনা পিক থলে টশিং মাইশিং শিজিম্বগী মওংসু লৈতে, টোইলেট পেপরসু লৈরমছে । পুংখায় অনগী মাংদা ফজবা মফমদা নুংঙাইনা চংলমবা অছ অরাংবা খেংনরে । মফম খুদি মতম খেয়বগী মতুংইয়া অরা নুংঙাই হায়বছ অছুমমক ইমান মান্না লৈবা জাং ওইরে হায়না পুক্রিংদা ফাওরকথি । ট্রেন তোংহুনা চংপগী খোংচং অছ অকুইবা মতম নভে পুং অনিগী মতুংদা ঐখোয় ময়াম লেনিনগ্রেডকী **Railway station** দা থুংলে । ইরমদম ভারত লৈবাকী সहरशिंगी **Railway station** দা হেক থুংবগা পোং পুবিববা কুলিশিং ডাই ডাইছনা লৈরমবগী

রাখল অহু নিংশিংলুই। অহুবু ওন্ন-তনবা মতৌ অমা থেংনরে।
 নিংশমথাগী অহিংগা ওইবনে য়াম্মক ইংদ্রবন্তু ওক্টোবরগী অরোইবা
 চয়োল ওইবনা লেনিনগ্রেডতদি ফন-ফজনা ইংলমলে। অইংবা
 অমদি অমমবা মরক অহুদা ট্রেনদগী হেক কুমথবগা মই মই মাগী
 মাগী মপোং পুথোকনবা হোংনৈ। শাড়ীচোন্না শেংপী মতম
 অয়াস্বদা কুলিতবু মপোং পুহনবী রায়াম ডাংবী ভারতকী নুপীশিংছ
 ইরাং-লাংনৈ। ওহাক লাংলবা মতুংদদি ঐথোয়গী গাইড অহুনা
 শিন্দুনা Trolley ইনবা কুশিয়াগী মুপা অমা লাভুনা পুজবা ওমদবা
 পোংচৈশিং হাপগৎলে পোং অমমমদা কোপেক মচা মঙানি হায়।
 ঐথোয়না লাংলিবা তৌরিবশিংছ অয়েংনবা কুশিয়াগী মীশিংনা
 য়েংলম্বদি নোকনিংবা নত্রগা অঙকপা অমা ফাওরমগদ্রা খল্লি।
 মরমদি মথোয়গী Railway station দা ভারত তৌবগুন্না য়ায়
 নিন-খোংদে কুলি মশিং য়াম্মা লৈতে। মশা মশানা ওমজবা পোংত-
 মক পুরগা য়াম্মা থুনা থুনা চংনৈ। রারী শাবা তারবন্তু ইনা
 তপ্পা লাও-খোংদনা অহুমমক চংলি। রাখল খনবা নিয়ম নাইবা
 মীশিংদি রাষ্ট্রাম ডাংবসি কয়া চংনদে হায়বসে কুশিয়াগী মীওইশিংদগী
 তন্নীংঙাই ওই হায়না খনখি। হাম্মা ডায়হুনা লৈরম্বা বস অহুদা তোং-
 ছুনা The International Youth Travel Lebezhy কোবা
 হোষ্টেল অহুদা থুংলে। মফম অহুদা থুংলগা ঐথোয় ময়াম ওহাক
 ডায়নহুনা পোখারে অহুগা মী অনি অনি চনবা কাদা ঐথোয় অনি
 অনি লৈনরে। চাব-থকপগী মঙদি Moscow দা তৌবগুন্না
 Dinning Hall দা চংলগা অপাম অপাম চানৈ bread,

butter, cheese bun, beefs নচিৎবনা মপুং ওইবা চিঞ্জাকনি ।
 শা-ঙা চাৰগীদি pork, mutton অছুম চানৈ । Vegetarian
 গীদমক্তি mushroom soup ঝাইদগী পায়ব মমল যান্না তাংবা
 item ওইনা তৌই । হৈনরবস্ হৈনজবস্ অছুম চাবা তাবনা পুন্নিদা
 অমুক্তা মপুং ওইনা চারক্তবা চিঞ্জাত্তু চারে । তৌবগীবুদি মফম
 মতম হরা লুংশিং তোধানবনা ফিজ়েং চাকচা তোধানবা খেন্নবা
 হায়বসে মশানা তাবনি । অসিগুম্বা মীওইবা জাতিগী মরক্তা খেন্নবা
 অসি লৈরমজবদি ঐথোয়বু শেম্বীরিবা মপুগী হৈশিংবা অছু খঙলম-
 দবা যাই । লম চংপা হায়বসে অরা লুংডাই অনিনা পুল্লিহায়বছ
 অচুম্বনি । অহিং অছু লেল্লগা নোংহেক ডানবগা হোবে হোবে পোং
 চৈ লোইশিলে । চংখোকনবগী খোরাং অছুম তৌরে, পুং তরেং
 তাবা মতমদা ঐথোয়গী গাইড অছু লাকলে, বস তোংছনা লম
 য়েংবা চংলে । লেলিনগ্রেড হায়রিবা সহর অসি পৃথিবীদা মমিং
 লৈরবা রুশিয়াগী অফাওবা Revolutionary লেলিনগী মমিং
 লৌছনা Russian Revolution 1917 গা মতুংদগী থোন-
 থিবনি । রুশিয়াগী অচৌবা তুরেল Neva হায়রিবা তুরেলছ লেলি-
 নগ্রেডদা মশা-মরেং কয়ামরুম লোংনা চেল্লি, লেলিনগ্রেড সহর অছু
 Neva তুরেলনা পুমকোয় কোইশিনবগুমই, তুরেলগী অসি মথক্তা
 সহরগী লম্বী অমগা অমগা শমজিহবগীদমক্তা থোং চনিদগী হেন্না
 লৈ হায়না ঐথোয়গী গাইড অছুনা হায় । তশেংমমকস্ মাইকৈ
 খুদিদা য়েংখিবদা তুরেলগী শংবানবা ঈশিং অমহুং মতুংগী মথক্তা
 থোংনা মিরামছুমনা পরেং পরেং লেংগুম্বা Neva তুরেল অমহুং

মাগী মশাগী মথক্তা শারিবা অমদি লম্বী অমগা অমগা শল্পহল্লিবা
 অছুয়েংবদা মিৎ পেনদনৌঙাই লৈতে। পাক-চাওরগা Neva
 তুরেল অছু Caspian Sea গা শল্পখিছুনা মিৎয়েংগী রাংমদা মাংখি।
 ঐখোয়না কুশিয়গী অহ'নবা Warship অমসুং Winter
 Palace Museum য়েলে। Neva তুরেলগী মথক্তা নিংশিং
 খুদম ওইনা মথোল কহম নাইবা মতম অছুগী লালগী চংলাই
 কয়। রাওবিবা Warship অত Winter Palace বা মায়ায়োকনা
 চিংলেমনা লেপ্তুনা লৈরি। কুশিয়গী মতম অতৈদগী অমদি
 পৃথিবীগী লৈখাকশিংগী Tourist কয়াদ্ য়েংবা লাকউ। Winter
 Palace হ'য়রিবা অসিগী museum অসিহু য়ান্না নিংগিডনা
 লৈতেং খোংহেংতনা তুংনা লাকদৌরিবা মারোন কয়গাঁদমক নিংশিং-
 নবা থমলগা মফমনি। থাইনগী নিংখো পাল্লিগৈগী ফজব নিংখিবা
 কলগী ওইবা মূর্তি ১২ং য়েক-খোংপগী লাই লৈরি। অসিগুন্না
 ফজবনা লৈতেংলগা মফম অতগী অত্রোপ্লা জগাদা বণ্ডি ফাছুনা থমফম
 চাউনা লৈরি। বণ্ডিগী Cell শিং অত পুমম মমই, থরবা কলবা
 হুংতনা শাবনি, চংফম মচা অমতমক লৈ। হুংশাগী মডাল, অইংবা
 হুংশিং অমদি মীনিং তাবা ফংগী বাংমদা বণ্ডিশিংহু য়ান্না শাবিনা
 থনমগী মফম উদা ফংই। চাওখংপা লমদা লৌশিং লৈবা মীশিংনা
 তোবা থবক্তি থাইনদগী হৌনা অফ-ফত অনিমক্তা চপ মান্ননা
 শেমলম শারমবা ওইরে হায়না পুক্রিংদা ফাওখি। ঐখোয়না ভারত
 তোইনা থেংনদগা অমনা Museum অছু য়েংবা চংলমদায় অছুদা

ঐখোয় ইশাদা যাওবা বেগ, ছাটিন, ফুরিং কোট অমতুং থোংউপ লৌথোতুনা ওয়মক থম্নৈ। থোংউপতি **Rubber** গী অমা মথোয়গী অতুদগী লৌরগা অচা অচাবা খনতুনা তোংনৈ। চাওরবা শং অতু য়েংবা লাকপা মীনা দীক-খল্লি, তপ্পা ঈংনা য়েংনবগী মতম লৈনদে, মুনা মুনা য়েংলগা অতুম চংনখি।

অন্তমনা **Winter Palace** য়েংবা লৌইলগা ঐখোয় ময়াম বস তোংখেলগা **Pushkin** সহর য়েংবা চংলে। **Pushkin** সহর অসি **Summer Palace** হায়না থংনৈ। সহর অসি কশিয়াগী ফাওববা কবি **Alexander Pushkin** গী মমিং লৌতুনা শোক ১২৩৭ ন থোনখিবনি। অহানবদি সহর অসি **Tsarskoye selo** হায়না থংনরম্মা। কলা বিদ্যা তগী ওইবা নিংশিং খুদমশিংগী পুন্সফম **Pushkin** সহর অসি শকাব্দ ১৮ অমতুং ১৯গী মমুংদা কশিয়াগী গাইদগী ঐশিংলবা থুংনাইবশিংনা মীরোল কয়া চংনা শেমগাংখিবন হায়না ঐখোয়গী গাইড অতুমা ঐখোয়দা তাকই। কশিয়ানশিংনা সহর অসিবু য়াচা কুংশিনা চাননা নিংনৈ মরমদি ঐখোয়না কুংশিকববা শক নাইবা কবি **Alexander Pushkin** গী শাসিনা সহর অসিগা নরুবা মরি অমা লৈ। কবি অসিনা সহর অসিগী ফাওববা মফমশিংবু উরগা মহাকী চাউর চাউরনা লাইরিকশিং ইথি অমতুং সহর অসিবু মহাকী কবি অমা ওইনা পোকপা মফমনি হায়না লৌখি। **Pushkin** না **Lyceum** গী ছাত্র অমা ওইরমবগী নিংশিং খুদম অতু উবদা পুন্সফদা অঙকপা অমদি তুজুংবা

পোকই । সহর অসিগী চাউরবা পরিকর অছগী মনুংদগী থাইনা
 মিৎয়েং থমফম ওইরিবসি Catherine Palace (Summer
 Palace) নি । হায়রিবা কোলুং অসি ১৮ শতাব্দী গী ময়াই
 চলকপদা মমিং চলবা য়ুমশারোল হৈবা M. Zemtsov. অমদি
 A. Kvasov. না শেমলম্বনি হায় অছগা মিৎ থকপা অমহুং
 অঙ্কপনা থম্মা ফজরগা মনুংগী লৈতেংশিং অছদি B.F. Rastrelli
 না শেমলমবনি হায়না তাকই । সনাতনা লৈতেংবা য়ুম্বী মথোংশিং
 অছদা হকলিবা লৈরোং ময়াম মিৎনা য়েংখংখিবদা তান্না উরিবা
 সনাগী শিলিং অমহুং মছদা থোকলিবা মখল মথেলগী নমুনাশিং
 অছ উবদা ফজবগী অঙ্কপা হায়বছ থম্মোইদা ফাওই, কোংদোকপা
 ওম্বগী রাংমদা লৈখিছনা স্র ফাওবা ওহাক থিংবগুম তৌখি ।
 কোলুং অছগী কাশিং অছ য়ামথ্রে চংপদা পুং ১ হেন্না চংই । কা
 খুদিংমক ফজনা লৈতেংই মচুদি স্না মচুনা অয়াস্বা ওইনা তৌই ।
 চাওখংপা হায়বসি মারোল কয়াদগী অছমমক ওইছনা লাকলবা
 জাং ওইরে হায়না পুক্রিংদা অছম লৌই । ভারতকা মথোয়গা
 থেঙ্গবা অমদি উই মছদি মথোয়গীদি থাইনগী নিংশিং খুদম
 খুদিংমক হৌজিকতমক হেক শেষগুম্না renovate তৌছনা অমক
 নৌহন্দুনা থমই, মওং মতোদি কায়হনদে ইনৌ নৌনা ফজনা থমই ।
 স্নাগী স্বাং-চাউরবা য়ুম্বী মথোংশিং অছদা হং-খোংলিবা লৈরোং
 মখল মথেলগী নমুনাশিং অমহুং হেন্না য়েংখংপদা মিৎয়েং তান্না
 পাক-চাউরবা দলালগী শিলিংদা স্নাতনা হংতুনা লৈতেং শেমলিবা
 পুংমক অছ উবদা অঙ্কপা অমদি অকি তুজুংবা থম্মোইদা ফাওই ।

মিংকুপ অমতা ওইরবহু অঙকপদগী স্বর থিংদবা ডমথিদে । ঝুংশাগী মৈশানা অরংবা পোংশক্তা য়ৈরুবদা মঙাল অমমুক থকতোরজুনা তাইবং মিংতা য়ৈরবঙম থম্মোইদা ফাওরকপা অঙকপা তুজুংবনা থল্লব। ঝুংধাইবগী খোহাং অহুনা পুক্রিংদা য়ৈরকথি অহুগা খনথি, অশুদ্রা 'মোওইবনা শেম্বা থুংশেমগী ফজবা, নিংথিবা ১দি অঙকপা অদিশু তাইবং মপুগী মশাগী ওইবা মর্তোদগী পংতা তাবদি নভেদনা' তাইবং মোওই খুদিংদা ঈশ্বরতগী ওইবা শক্তিগী মরিক কয়া যাওরি হায়বদি চুহা ওইরে হায়না হায়নিংই । মৌনা শেমলবদি 'লাই ওই' হায়বহু অসিরাইদা লৈরে হায়না পুক্রিংদা খনথি ।

কোন্সুগী চংফমদা কোন্সুগী বিচাং লোইশংগা মায়য়োক্রনা লৈরিবা ঝাগী মচতমা শেম শারবা লৈতেংলিং অহুদা উবদশু মিৎ থকলিবাঁন । চংফম অহুবু 'স্মাথোং' হায়নহু থধনৈ, মজুগী মনিংদা Alexander Park লৈরি । Park অহুসু য়েবদা মতিক চাবা মফমনি, চুহা চংলিবা লঙ্গীশিং ঠমলপ ঠমলপ তোঁনা চিং লেন্না লেন্নীবা অশংবা ফক্কাংশি অমহুং পাক-চাওনা শেম-শারবা লৈ ১দি লৈনাশিংগী নহশিং অহুনা কোন্সু অহুগী ফজবগা চাননা ডাহোইরি । লৈতেম মায়না কতুনা শেম-শারবা অশংবা নাপী মথক অহুদা ঝাগী মচনা হংলবা রাংলপ রাংলপ তোঁবা ফমফমশিং শেম শাহুনা লৈরি । অদিদগী হেন্দোজুনা মথল মথেলগী সমদ্র লাইগী মুর্ভাশিং অমহুং নিংগিজবা সমদ্রগী জীব (shell) কুয়োম শিংনহু লৈতেংলি । থেকু থোয়না শেমলিবা লৈকোলদা হৌরিবা উপালশিংদা নাপুমচু, অঙাংবা, কমলাচুম অমহুং মঙ্গ্রামচুনচিংবা উপালগী লৈরাংশিংনা ডাহোইরিবা

অহু য়েংখোকখিবদা মিংয়েং হোংবা য়াদে য়েংবগী পেনবা লৈতে ।
 থেরু থোয়না চংলিবা লম্বীশিংগী মবক্তা উপালশিংনা মনিংমখা তয়া
 হাইনা ছয়া হৌরি, লম্পাক, চীং অমসুং পাংশিংনা লৈতেংলবা
 পার্কনি । লম্বীনা থেকলকপা খুদিংদা অনৌ অনৌবা দৃশ্য অমমমনা
 লৈতেংলি । জঙ্কলগী মনু দা অসুক নিংখিনা শেম-শাববা মীওইবগী
 খুংশেম্না অমুক্কা হেন্না ফজহনবসি কনাগুশ্বা কবিগা পিথোকরকপা
 গুন চেনবা মীওই অমনা উরশ্বা থোকলবদি Pushkin দগী হেন্না
 ফজবা কবিতা অমদি রাংবেং কয়া পুথোকলবা য়াবনি । অহুবু
 ঐথোয়গুশ্বা রাখলগী মমি শামলবা কলমবু ফজবা শিজিন্দা হৈনবা
 মীওইদদি থম্মোইদা 'ইস ! ফজিদা' হায়বদগী করিসু হেন্না
 কোংদোকনিংঙাই লৈতে । অসিদা নভেদা হায়ফমবু খঙেদে,
 কোংদোকনিংঙাই রাইহৈ লৈতে কোংদোকচনবগা রাইহৈশিংদো
 খৌজালহৈবা ঈশ্বরনা থম্মোইদা অহুমক থমজিনবা হায়বগুম তৌদে ।
 শোক ১৭৮০ অমসুং ১৭৯৫ গী মনুংনা শেম-শাবদা হৈ শিংলবা
 Cameron গী কাংবুনা শেমলম্বা মখল ম থল শংশিং, ফমফমশিং
 অমসুং অটৈ অটৈ য়েংবদা মতিকচাবা মণ্ড মণ্ডগী পুংশেম কয়ামরুম
 অমসু পার্ক অহুদা লৈরি । মখোয়শিংগী মনুংদা Gallery, Cold
 Bath, Agate Rooms, Hanging garden অমসুং পার্ক
 অদোমদা চংখিনবা Rump য়াবনি । Concert Hall অমসুং
 Evening Hall নতিংবসু লৈরি । পার্ক অহুদা লৈরিবা শেম-
 শাবগী মণ্ডশিং অহুগী অমতা ওইবা পান্দমদি শোক ১৭৬৮ দগীনা
 ১৭৭৪ ফাওবদা কুশিয়াগা তকীগা শোকনখিবা লানফমদা কুশিয়ানা

মায়পাকখিবগী নিংশিং খুদমশিং থম্বনা অয়াস্বা ওইনা তৌই ।
 মথোয়গী মরক্তগী থোইদোকনা নিংশিংবা লুঙাইরিবদি Chesme
 column নি, মসি চাউরবা পাং অতুগী ময়াইদা থুংশা হৈরবা
 A. Rinaldi না শারম্বনি । Ruin Tower, China গী
 যুম্শারোমদা শেম-শাবা (Chinese Pavilion অমসুং
 Chinese Bridges স্তূ পনবা যাই । নিংশিনা শেম-শারবা
 থোংশিং অমসুং পনশিং অতুনস্তু পার্ক অতুগী ফজবা হেনগৎহল্লি ।
 Ural চীংদগী মাবলনা শারম্বা Marble Bridge গী অশেংবা
 মতো তমদি চিংলেস্বা মঙংদো শিংথানিংডাইনি । লেমজনিংঙাই
 ওইরবা Turkish Bath, Chapelle Tower স্তূ Arsenal
 Pavillion য়েংবা যানা কাওবা যাদবা মঙং মতো লৈবা ডাক্তনি ।
 খুষ্টকী ১৯ গুরকপা চহি হৌরকপদা Rusca না শারম্বা Granite
 Terrace তগী পাং অচোবা অদোমদা য়েংনদগীদমক্তা থোইদোকনা
 ফজরবা মফমনি । Terrace অতুগী মখাদা পাংকৌ ময়াদাচকু পার্শ্বগী
 (Pitcher girl) লুপীমচা ওমা ইয়ুং মথক্তা লেপলিবত্ Pushkin
 না মতুগী মরমদা ইরম্বা কবিতা অতুগীদমক্তা ফাওরি হায়না হায়নৈ ।
 ইফুং অসি (fountain) অসি লাই হকপা P. Sokolov না
 শোক ১৮১৬ তা শেমলবনি হায় ।

Art Galley দা থমলিবা অয়েকপা লাইশিং অতুগী মশিং
 অতু মিলিয়ন অনিমখায়রোমনি হায় । তোঙান তোঙানবা
 Modona, Dayana নচিংবা স্কুলশিংগী মখল মথেলগী লাইশিংনি ।
 শংজাও অতুদা কা ৪০০ গী মথক্তা লৈ । থাইনগী অরিবা পোংশিং

থমফম অছনা Old Hermitage হায়না কোই । St. George
গী Portrait থমলিবা Hall অছম্ব অঙকপা ফনা চাওই ।

মীরোন কয়া চনা খুংশা হৈরবা কশিয়াগী মী কয়ামকমনা
তোঙান তোঙানবা মতমদা শেম-শারমবা পার্ক স অমহুং শংশিং
অছ অমগা অমগা য়ায়া চুশিনবা অমহুং চাশিনবা মওদা উই, অমতা
ওইনা পুনশিনবা মতো অছ ফজনা উংলি । অছগুহা তোঙান
তোঙানবা মতমগী খেনবা মীওইশিংগী থম্মোইদগী থোরকপা
অফোংবা কলা বিছাশিং অছবু কুইরবা ফাওবা অমতা ওইনা
পুনশিনবা মওদা পৃথিবীগী মীওইবা জাতি খুদিংদা উংপা
ওমলিবা কশিয়াগী মীরোন কয়াগী মাওইশিং অছবু পুফিংনা ইকায়
খুমদবা ওমদে অমহুং থাগংনিংঙাইনি । অসিগুহা মতম কুইনদগী
চেত্তরকপা ঝুংগী ইচেল অমা লৈবসিনা ওইবা তাই কশিয়াগী
অচোবা বিভোলুসন শোক ১৯১৭ না অপুনবা কশিয়া অমা পুরকপা
ওমপ্রিবসি হায়না থম্মোইদা ফাওবগুম তোগি । Nazi গী মতমদা
নাংলুরুবা সহর, শংশিং অয়াস্বা হান্গগী চে-চাং অমহুং অয়েকপা
লাইশিং য়েংলগা হুজিকী কশিয়াগী কলা বিছাগা চুংবা ওয়া শেম-
শাশিনহৌরে । ‘লেলিনগ্রেড’ লেলিননা পোকপদা মতিক চপ চাবা
খাইনা য়েংবদা অমদি নিংশিংবদা শিংখানিংঙাইনি ।

নেডরলেন্দস

অমস্টরডাম

অল্প লেলিনগ্রেডকী ফজ্বা, নিংথিবা. অইংবা অমস্ অঙ্ক-
পনা থল্লবা মফম অছ য়েংবা লোইরবা মতুংদা কুশিয়া থাদোক্তনা
অমস্টরডাম রোমদা চৎনবগীদমক্তা এরোড্রোমদা বস তোংছনা
চংলে। ঐথোয়গী পোং-চৈশিং অছ বিজলীগী মতেংনা ওয়মক
চেক তৌরবা মতুংদা **Boarding Card** পায়নরগা কুশিয়াগী
Aeroflot plane তোংনছনা অতিয়া মথক্তা অমুক পায়র।
Plane অছ **Poland** গী কোন্স **Warsaw** গী এরোড্রোমদা
পুংখায় অনরোম লেপট। মফম অছদা ছকান, চা অমদি অতৈ
অতৈ চান-থরবগী হোটেল অমস্ পৈশা ওহোকনবগী মফম লৈ।
পৈশা খর ওহোকলগা **Coca Cola** লিকলি অমা দৈছনা থক্লে
মহাও অছ ভারততা থকপগা খর খেয়বগুম তোই, মথোয়গী অছনা
হাওবা হেল্লি অয়াকপগী চাং খর তাই। মতুংদা **Plane** অমুক
তোংথংলে, পুংখায়মুক এরোপ্লেনদা পায়রবা মতুংদা নোংথক্তগী
Netherlands গী লম উরকলে, ঈশিংগী খোং পরেং পরেং
উরে, সমজ্রদগী হাইজিল্লকপা ঈশিংগী ইরিশিংনি হায়বা থঙলে, মশিং
য়ামগ্রবা জাংনি। ঐথোয়না বারী লাইরিক্তা **Holland** দদি
নিংথমখাদা উনগী মথক্তা **skate** তোংছনা লম অমদগী অমদা
চংলি হায়রিবদো ঐথোয়না নোংথক্তগী উরিবা ঈশিংগী ইরিশিং

অতুনা নিংথম থাদা ফমজিলথবা মতমদা মফম অমগা তমগা শমজিলথিতুনা লম্পাক অমতা ওইশিনথবা কাল অতুদা চংলবা যাবা জাংনি। অতুনা পুংখায়মুক অতিয়াদা চংলবা মতুংদা **Amsterdam** এরোপ্লেন তাকমদা **Plane** অতু তারে। এরোপ্লেন অতুদা হেক থুংবগা ঐথোয়না খেলবা অমা উবে, কক্চেং পরেং লেংবঙম্মা মচ মচুগী পিকঙক পিকতক তৌবা কারতনা এরোপ্লেনগী অকোয়বা অতু থুংই, মিৎয়েং তাম্মা উথি কার পরেং পরেংছ। কুশিয়াগী পাক-চাওরবা লমদমশিং অতু লাহোকলগা হৌজিক ঐথোয় পিকগা মফম অমদা তমুক য়োরতুনা চিন-চায়ঙমদনা পৈরিবা কারগী পরেংশিং অতু উবদা স্র য়নবদৌনা থাম্মাইদা ফাওই অমতুং অচোবা অমদি অপিকপা অনিগী খেলবত্ উরকই। সংসার অসিদি থানবা যাদবা খেলবা অনিনা শেমলি হায়বনে পৃথিবীগী তোঙান তোঙানবা মফমশিংনা তাকলি হায়না পুন্নিংদা নৌহৌনা খল্লকথি।

মফম অতুদা ঐথোয়গী **team** অতু ওয়তুনা বস অমা লৈরমলে। বস জাউভন অতুনা ঐথোয়বু উবদা অতু কৌরকলে, মহাক অতু **French** নি হায়, ইংরাজী ওংই। অসিঙম্মা ওয়তুনা লৈরমলবা বস অতুদা তোঙানা **Amsterdam** সহরদা চংল অমতুং **Hotel Cok** দা থুংলে। **Amsterdam** সহর অতু **Moscow** অমদি **Leningrad** কুন্না চাওদে, সহরগী লম্বী সরকশিং অতু পিকই অমতুং সরক অমগা অমগগী মরক্তা ঈশিং থোংশিং লৈরি, ঈশিং থোংশিং অতুগী মথক্তা শারিবা থোংশিংনা সরকশিং অতু অমগা অমগা শমশিন্নরি। মুমশিংসু পিতক পিতকই,

ঐথোয়না থুংলুবা হোটেল অছগী কাশিং অছহু ঙ্মমক পিকই; ফমুংহু অমগী মথক্তা অমা লোনথৎনছনা শেম্বগী মঙ অছনি ফেজুপসু খাওগী মঙদা শেম্ববনি মছুং চংলগা মোনপাকসু ফৈজুপসু অনিনক অছম ওইরে। ইরুজফন কা অমং থোংহামফম কাসু মী অনা বানা চংবা য়ানবদমক শেমই। কুশিয়াগী লমজাওদগা লাক্কাগা হোলেঙগী অপিকপা লমদমদা য়ৌরকপছদি স্বরগা হেক য়নদোনা তৌই, খল্লি পুক্রিংদা অচোবা অমদি অপিকপা অনিগী খেল্লবা তানি ওইরে হায়না, লম লমগী হরা লুংশিং খেল্লবগী য়ুমলৈ-বৈলৈ, য়ুমশা-কৈশা ঙ্মমক খেল্লরে। মৈতৈ অহল-লমনগী পাউরৌ অমা নিংশিংলকখি—“উচেক অচোবন মছম চাওনা শাই উচেক মচানা মছম পিকনা শাই” হারবনি মফম থুদিং মতম থুদিং অমং মঙ থুদিংদা অছমমক চুমছনা লৈবা ওইরে। Amsterdam সহরদা ঐথোয়না উরকপা অমনা য়ুমগী য়ুমথক অসি টিননা অয়াস্বা কুপই অমং য়াং য়াং য়ুনা কুপই অমং মিছথোং পিকনা পিকনা পাল্লি। মদিগী মরমদি নিংথমখাদা উন য়াং তাই অছনা উনশিং য়াং লায়না চেম্বখিনবগীদমক্তা য়ুমথক অছ য়ুনা কুপইবনি অমং উনগা অইবা অছগীদমক্তা থোংনাওশিং পিকনা শেম্বনি হায়না ঐথোয়গী গাইড লুপী ওছনা ঐথোয়দা তাকই। অছগা অতোপ্পা লুঙাইবা অমনা Amsterdam সহরদা লৈব্বা অপিকপা অচোবা খায়দনা য়ুমগী মমাংদা, নাকন্দা লেকোল অমম তেডাইফদনা থমই। মফম লৈতবা য়ুমশিংদনা য়ুমথক্তা Terrace garden হায়না ফজনা শেমছনা থমনৈ। য়ুম লৈব্বদি লেকোল অমা

শেষা হায়বসি **Dutch (Holland** দা লৈবা মীওইবু) শিংগীদি
 তৌদবা যাদবা অমা ওইনা তৌই। লৈকোল শেষা লৈ চারা
 শেষা করবার অমা ওইনা চংথে। ‘**Tu-lips**’ হায়রিবা লৈ
 অতুগী ‘**bulb**’ হায়না: তিস্তৌ মরু মানবা লৈগী চারাসি ওক্তা
 যোনবা কৈথেল অমা লৈ, মখল মথেল লৈগী চারা, অশাংপা
 অপোম্বা লৈগী ছকানশিংনা পরেং পরেং লৈরিবা কৈথেল অতু
 য়েংবদা অমুক্তা উক্তদবা ঐথোয়দদি খর ওকনা থোকই। হায়রিবা
 লৈগী কৈথেল অসি লৈ লৈবা লাকপা মীনা করক করক ইম্নৈ,
 অথান্নদগী মীশিং লাতুনা অতুম লৈরৈ—**Packet** তা লৈগী চারা-
 শিংছু যোনবনা পুথোক-পুশিনদা খুদোং অতুম চাই। লৈগী
 কারবার অসি ফনা নিংথিজন চাওখংপা জাংনি—অতুনা **Holland**
 বু ‘**Garden of Europe**’ কৌই হায়না ঐথোয়গী **guide**
 অতুনা হায়। ফজবা অমতুং নিংথিবগী মিৎয়েংসিহু মীওইবা জাতিগী
 চাওখং থোংথাংদা শিংথানগদবা পোংচং অমনি হায়না
Amsterdam সহরগী লৈকোলশিংনা খুদম ওইরিবহু উবদা
 ঐথোয়গী থম্মোইদা থোইদোক্কা হুংঙাইবা ফাওহ্লি। খঙজিনবদা
 হুংঙাইবা অমনা **Europe** কী লৈবাকশিংগী মনুংদা **Amsterdam**
 সহরদা **Bicycle** থাইদগী মশিং হেন্না শিজিন্নৈ। **Bicycle**
 মিলিয়ন অমগী মথক্তা লৈ হায়না হায়, অতুনা মীশিংনা **Bicycle**
 তোংতুনা সরক্তা চংপা পোংচৈ মচা-মশু পুথোক-পুশিন তৌবা
 যান্না থেংনৈ। ঐথোয়না লৈরিবা **Hotel Cok** অতুদা চা, কোফি,
 বিস্কুট চকোলেটনচিংবা পোংচৈ মেচিনগী মতেংনা য়োল্লি, নী

ফমছনা লৈতে, মেছিনগী মপা মপাদা পৈশা ময়েক থাদফম মখল
 লৈরিবা অছগী মথক্তা পৈশা মশিং ২০/৪০ অছগী ইছনা থমলি।
 অছোবা গছদা পৈশা অছ থাদরবা মতুংদা পামলিবা পোৎ অছ
 শেমছনা থমলবা মফম মপা অছদা মতোমতা তাজরকই। অছগী
 মেছিনা পোৎ য়োনবা থেংনবসি ঐগীদি ইহান হানবনি। য়েংবদা
 পুক্রিংদা হুংঙাইবা অমদি অপেনবা পোকই, মীওইবগী রাখল অমদি
 লৌশিংগী থৌনানা ভোবা উমদবা পোৎ লৈতে, মীগী রাখলদগী
 উন্নমক ওইরি। রাখলবু খল্লবা অমতুং মছবু থবক্তা ওহোকপা
 উন্নবদি হিংবগী মওং অসিদি ইলাইলাইহল্লি। চাওখংপা হায়বসি
 পুক্রিং অমদি রাখল চাওখংপাবান, লেংলি-পাল্লিবা পুন্নমক অছদি
 রাখলগী অফোংবা মওং উক্তনি হায়বসি Europe তা হিংলিবা
 পুন্নিগী মতোনা ময়েক শেংনা তাকলি। Holland গী লমদমদা
 লৈ মরাং কায়না ফংবগুয়া হৈরাসু ফংই, কমলা, সেমনচিংবা
 নিংথিজন চাবা য়াই। Vegetarian diet কীদমক হরাইথরাক
 অতেকপগী পলাউ চাবা ফংই, ঘী, মাখল, শঙ্গোম অমতুং চীজসু
 মরাং অছমকায়না চাবা ফংই। সমত্ৰগী ঐশিং ইমায়দগী নেমথনা
 লৈবা Holland গী লমদমদা পাক-চাওরবা লমহাং কয়া লৈবা
 অমতুং লমহাংশিং অছদা অমুবা অমতুং মুনা লাংবা চাওর-চাওরবা
 যনশিং শজিক চাছনা লৈবা থেংনৈ। Dairy গী Industry
 সু নিংথিজন লৈবা লমদম অমা ওইবা তাই। লবুক-লমহাংদা
 মচি মচিদা Wind-Mill মশিং থঙদনা লৈবা লমদমদি পৃথিবীগী
 মনুংদা Holland হায়রিবা লৈবাক অসিদি। সমত্ৰগী ঐশিং

চংলজুনবা পন (Dyke) চাওনা খাগন্তুনা লৈরি। অগুন্না বস
 তোংছনা চংপদা করিগুন্না মফমদা সমদ্রুগা শমুতুনসু লৈ। মফম
 অতৈদা লৈতবা অমনা Wooden shoe factory নি। উতনা
 শাবা খোংউপনি, মচু তোঘান তোঘান্না শেমই, মওংসু তোঙান
 তোঙান লৈ, অঙাংগী, মুপীগী, নুপাগী অমসুং তহলগী অমুন্না
 মখল মথেলনি। উগী খোংঙুপশিংছ য়ান্না য়াই লৈবাক অতৈদনসু
 খাদোকই হায়না factory গী মীনা হায়। উদি মখোয়গী লমদা
 ফংবা উ মখল অমনি হায় অমসুং শিজিন্নবদন্তু নুংঙাই হায়না
 তাকপিরকই তোবদবু মোজাদি খব খারপ তোবা অমা দরকার ওই
 হায়বা অসিনি। ঐথোয়না Holland দা লৈরিঙেনা Rotterdam
 গী হিখাংফমসু য়েংলুই। মফম অচুদা Pottery Factory
 অমসু য়েংলকই। মচুসু পিকতক তোবা মওংদা লৈজরনসু ফনা
 কজনা শেম-শত। য়ান্না artistic ওইবগী মওং উবা ফংই।
 সাধারন ওইনা অমসু য়েংবদা Holland দা লৈরিবা মীশিং অসি
 য়ান্না নোন্না কনবা অমসুং রাখল খর খহুবা মীওউ ওইনা উই।
 অচুগা মখোয়দা য়ান্না হরাও তয়ান্গী মতোসু লৈ অমসুং মনিং
 মখা তন্না হিংজবা (free life) তমসু মখোয়দা লৈবা উই।
 অহল ওইববা (Old aged) মীওইশিংগী য়ুমশিং colony অমা
 ওইনা লৈ। থোইনা য়ৈখায়-খিনগায়বা লৈতবা পুন্সি অমা
 Dutch শিং অসিনা লৈরি হায়না মতম শাংদনা লৈকবা ঐগুন্না
 মীওইনা হায়নিংই। অগুন্না মুমিং নিনি লৈববা মতুংদা অষ্টোবরগী
 তাং ২০ গী অয়ুক পুং ২ তাবদা Belgium গাঁদমক Amsterdam
 খাদোকখি।

বেলজিয়ম

ঐথোয়না Amsterdam দগী তোংবা বস অছমক তোংছনা Belgium গী কোন্স Brussels তরা চংপনি । যান্না নকপা জাংনি, থংনবা লৈবাকনি, ভারতকী ষ্টেট অমদগী ষ্টেট অমদা চংপ-
গুন্নি । লুংখিল পুং ১ তাবদা Brussels দা থুংলে, অছগা Youth Guest House Langestrat তা ঐথোয় থুংলে, চাবদি Packet তোরগা পুরে । অহল ওইরবা মুপা অমনা ঐথোয়ব্
ডায়ছনা লৈরমলে । মহাকা লোয়ননা Brussels সহর কোয়না য়েংবা চংলে । সহর অসি থক-থা হায়না অনি থোক্কা খায়দোকই, ময়াইদা 'Town Hall Square' হায়ছনা চাওরবা মফম অম্মা
লৈরি, মছগাঁ অকোয়বা নাকন নাকনদা Museum, Cathedral, Palace of Justice, Royal Palace অসিনচিংবং
উন্নমক লৈ । Brussels অচৌবা সহর নভে । Belgium গী লুংহাংবা খুদিংমক Town Hall দা Mayor না পাংথোকই
হায়বা ঐথোয়গী গ ইউ অছনা হায় । চহি ২১ শুববা মীওই
খুদিংমক চহি ৫/৫ খুদিংগী তৌবা মীখলদা ভোট পিনৈ, কনাগুন্মনা
ভোট পিড্রদি মহাক অছ লুমিং লুমনি জেলদা থমই নল্লগা
Franc ৫০০ (মথোয়গী শেল) কাইন তৌই । শোক ১৮৮০ দা
শারম্মা Arc of Independence হায়বা লিংগিং খুদম অমগ্
Brussels দা লৈ । Brussels সহর অসি যান্না অরিবা নভে,

শোক ১৮৩০ দা লল্লোনবা কাংবু অমমা পুথোকলস্বগী রারী লৈরি ।
 সহরগী ময়াইদা 'Lefthanded Brussel Boy' অহু লেপুনা
 মপাল থোকপগী মওন্দা লৈরি । অঙাং অসি য়ান্না মক ওইরি
 হায়রিবা অঙাং অসি উদ্রনদি বেলজিয়ম উদ্রবনি হায়না লৌনৈ
 মরমদি সহর অসি পুথোকপগা অঙাং অসিগা থানবা য়াজ্বা মরি
 লৈনৈ । মত্ৰুদি ইনাক-কৈরাক য়ান্না থুনবা লল্লোনবা লুপা অমগী
 অমতা ওইজবা মশুনা অহু মাংথুনা ময়ান চংহুনা থিবদগী
 লুমিং লুমনি মত্ৰুন্দা অঙাং অহু মফি মরোল অমতা য়াওদবা
 বেলজিয়ম সহরদা হৌজিকমক লৈরিবা ফিভম অমন্তঃ মফম অত্ৰুদা
 অঙাং অহু ফংলে । অত্ৰুদগী মপু অমন্তঃ মহাকী মরুপ মপাং
 কাংবু অত্ৰুদা সহর অসি শেমগৎলে অত্ৰুগা মথোয়না লুংশিজনবা
 অঙাং অত্ৰুবু মীরোল কয়ানা নিংশিংহৌনবগীদমন্তঃ মহাকী মতি
 শাহুনা মফম অত্ৰুমন্ত্ৰুদা থমন্ত্ৰে । মরম অসিদগী বেলজিয়মগী
 ময়াই ওইবা শরুকতি হামগীওহু অত্ৰুমক লেংদনা থমলি অত্ৰুদা
 শেম-শাগৎপগী থরুকতি সহরগী মতাই মতাইদমক তৌরি ।
 বেলজিয়মদা পনবা য়াবা মফম অতৈদি Botanical garden,
 Column of Congress, Parliament of Congress
 অসিনি । Parliament of Congress হায়রিবা শংলেন
 অসি ইউরোপ পুন্নমকী তিরফমনি । মী ফমফম লিশিং ১৬০০০ লৈ,
 মসি শোক ১৯৮১ গী জাকুরারী তাং ১ দা শংগাওহু । বেলজিয়ম
 সহর অসি লল্লোন-ইতিকী সেন্টর অমনি অত্ৰুগা ময়ামগী
 শম্মফমনি অমন্তঃ কৈথেল কাফমনি । বেলজিয়মদগী বার্লীন

য়োগদবা কিমিঃ ৬৭ বাংলি অতুগা Dusseldorf য়োগদবনা
কিমি ৭৮ নি। বেলজিয়মদা লৈরিবা ঞংশিং অসি ঞংবনা লৈবাক্কী
ইতিম চংই অমসুং সংস্কৃতি লমদা অমগা অমগা পুন্নিবগী মমি
তাউ। পুন্নিং অমদি রাথল খেয়বগী মতুংইনা চপ মান্নবা পোংকী
মমল অমদি অর্থ লেপই হায়বতুনা বেলজিয়ম সহরদা লৈরিবা
নিংশিং খুদম অতুনা শাক্টি অমা ওউরি। থাইনা ইচম চম্মা উবা
গোইনা খন্নীংঙাই ওউদবা অঙাং অতুব বেলজিয়মবু নুংশিঙবা
পামতবা মীওইশিংনা কয়ানী মতিক মমল যান্না অমদি অর্থ লৈনা
লোমবা অতু উবদা পুন্নিংদা থুক লাউবা ফাওই। অতুগা পোংকী
মমলদি থ্যোইদা লৈরে, পোংশক অতুনক্তা লৈরে। থ্যোইদগী
খেয়বপা নুংশিবগী ইরিকমা চাইবদা বেলজিয়মগী অঙাং অতুগী
মমল মাইদ্রে। অউবা মীওই থুদিংমক্তা মহাকী নুংশিবা অতুব
নৌহোঁনা নিংশিংনরি অমসুং তুংদা লাক্কদবা মীয়েল ক্যাবুসু
নিংশিংহনখিগনি।

Brussels সহর অসি মী যান্না তাবা অমসুং অপিকপা
মফমমি। সহর অসি য়েংবদা ইচিন-চিনবা থোইন-হেন্না অচিকপা
মফমদি ওউদনা উই। ঐখোয়না লৈকুবা Youth Guest
House অতু হৌজিক কালগী মখল মথেলগী খুদোংচাবা পুন্নিমক
ফংই। অয়ুক অমা য়েংবদা সহর অতু য়েংনিংঙাই লৈরে, অতুনা
অহিং অমতু লেলগা নোং হেক ডানবগা ঐখোয় পুন্নিমক চংনবগী
খোঁরাং তৌনরে। ঐখোয়গী পোংচৈশিংছ ইশা ইশা অতুমক
পুন্নি, পোং খাংদোক খাংজিন তৌনবা মীকা লৈবা জাং নঙে।

পোং-চৈ য়ায়া পুবা ঈমানবীশিং অহুদি অরাবা মশক ওইরে
 মফিবু শেন্নগদরা মপোংপু শেন্নগদরা মক্ষম খঙনজ্রে। মীগী মতেং
 পান্নরে অমনা অমগী মতেং পাংবসু বানরবা মক্ষম অমদি মতম
 ওইরে। অনিংবা অহু থুংদ্রবদি মীওইবদি শাওই কনাদা কদিগী
 শাওরিবনো হায়বহু খঙবা জাং নভে। অসুয়া মক্ষম মরাং খঙননা
 মইে মইে শাওনবসু য়াওনজ্রে। লম কোয়বা চংপা মুংডাইবনি
 অফবা উবদা পুক্রিং তপেনবা মুংডাইবা ফাওই। মুংডাইবগা
 লোয়ননা অরাবসু য়াংরি, অককনবা মতমদা অতমনবা মক্ষম
 য়োবা তাবনা ফমহুনা মুংডাইনা চাব-খকপগী মক্ষম ফংলকহে।
 অহুনা অমুক পুং ৯ দা Breakfast লৌরগা lunch দি স্কোমহুনা
 পুরে। ঐথোয়না Amsterdam দগী ভোংখিবা বস অহুমক
 ইউরোপকী লৈবাকশিংদা কোয়না কোয়না অহুমক চংলে।
 ওক্টোবর থাউদা নিংশংখা চংলজুনা ইউরোপকী লমদাশিংদা
 নিংশংখাগী অইংবা হায়বহু ওইরবসু বসকী মনুংদা অমদি য়ুংগী
 কা মনুংদদি অইংবা ফাওদে। বসকী খোং হাংদোক-হাংজিন
 ভৌরসি ডাইভদগী মনাক্তগী হুই অমা নল্লগা অহুমক লোইরে।
 ইশৈ শজুনা য়ায়া মুংডাইনা চংলি, সবকশিং অহু শং শং
 নাল্লি অকুং-অতোং অমা ফাওবা খেংনদে; গাড়ীসু বম্মা থোই।
 লম্বীদা নমখি-হাখি, অমদি কত্ত-হৌদি অমতা খেংনদে
 কনানসু লম্বীদা কত্তবা পোং হুন্দোক্রদে। বস মনুংদা অচা-অথক
 ভৌবগী অরেম-অপা পুন্নমক ফমক্ষমগী নাকনদা Plastic bag
 অমমম থমইবা অহুদা থাদে। অহুগা অমোংপশিং অহু বসনা

লেপ্সা স্টেশনদা কুমলগা Dust bin দা খাদনৈ। বস স্টেশনদা
মশাল থোকফম (toilet) লৈরিবা অহুদা মপাল থে'কে হায়রবদি
পৈশা ভিংদ্রবদি যাদে। পৈশা লৌশিম্বা মৌ লৈরমবসু যাওই,
অহুব অয়াস্বা মফমদদি মৌ লৈরমদে, অককনবা শেলগী ময়েক
অহু খাদদ্রিবমথৈ থোং হাংদোকত্তে। অহুনা তড়াইফদনা মপাল-
ইপাল থোকপগী শেল খরদি ভিংদবা ময়াদরে। লুরিবদি শেল
ময়েক কয়াসো অমদি করস্বা শেল মোছিন অহুদা খাদগদগে
হায়রবসিনি। লৈবাক অমদগী লৈবাক অমা লানশিনবদা শেল
খরদি ওহোকপনা খাইদগী অফবা অমদি অশিংবা ওঠরে।
শেল ওহোকবগী খুদোংচাবসু বস স্টেশনদা অহুনক ফংই থোইনা
বানিংডাইদি ওইদে। ইউরোপকী লম্বী সরকশিং অসি ওহোক
ফজনা শেমথ্রে—লম্বীগী মতাই মতাইদা নেম্বা নেম্বা থাউমে
খালি, লবুক-লম্বাং যাস্বা নাম্বা ফজৈ হৌরিবা উশিং চাংচপ
মান্ননা বাংই মচু মচুগী মনা পাল্লি। য়েংখি য়েংখিবা মাইকৈদা
পুক্রিং তুজনা নুংডাইবা অমদি অপেনবা ফাওই। অমুক,
নুমিংসুংবা অমসুং নুমিদাংবাইবম মতম অহুনমক্তা কোইরৌহন-
বদি ঐশোয়গী লৈবাক্তা থোকপজুয়া অহুম্বক চপ মান্ননা থোকই।
নুমিংকী মঙালনা পৃথিবীদা লৈরিবা পোং খুদিংমক্তা চপ মান্ননা
য়েল্লবসু ঈশিংদা তাবা মঙাল, লৈবাক্তা তাবা মঙাল অমসুং
মিংশেলদা তাবা মঙাল খেলবজুমনা লম লম অহুদা ওইরিবা
কিভমগী মতুংইয়া অথোই অহেনগী বাখল অমা পুক্রিংদা ফাওহল্লি।
মিংখিজনা ফজনা শেম-শারবা মফমদা তাইবং মপুনা ভক্তব

চালবিবগুয়া খোইনা হেন্না কজহল্লি। চাওখংপা হায়বসে খম্মোই
 নুংদগী হৌরকপা হৌইনা মপালদা ফোংদোরকপনি হায়নিংই।
 অহুয়া আরেন্না লৈতুবা খোবা গাড়ীনা বেলজিয়মগী সিমানা
 লাম্বোক্তুনা নোংচুপ জর্ম'ন লানশিল্লমদায়গী বস ফেসনদা গাড়ী
 চেক ভৌবগীদমক লেপখি। গাড়ীদা ভোংলিবা ঐখোয় পুন্মকসু
 Pass-port কা লোয়ননা জর্ম'ন পুলিস চংলক্তুনা গাড়ী মনুংদা
 চেক ভৌরক্রে। তাঞ্জা অহুদা শেল ওম্বোকনি হায়তুনা ঐখোয়
 কাংবুগী মী অনিখক কুমথখরে। মী কুমথখিবা অহুগীরা করিগীনো
 মবম চপ চাবা খঙদে ঐখোয়গী গাড়ীছ সিমানা লাম্বোকপা
 যারোই হায়তুনা খামলে অহুগাপোং-চৈসু চেক তৌগনি হায়তুনা
 পুলিসকী মফম অদোমদা গাড়ী খৌজিলহল্লৈ অমসুং জ্রাইভর
 অহুদি পুলিস অফিসকী তা মনুংদা চংথ্রে। জ্রাইভর লৈরগা
 জ্রাইভর অহুনা 'very bad very bad ten doller' হায়রগা
 শাওনা থোরকলে। মরম হংনবদগী খঙলে অহুদি জর্ম'ন পুলিস-
 শিংনা জ্রাইভর অহুদগী দোলর ভরা লৌহৌরে অহুনা পোংকা
 অমতা চেক তৌদ্রে চংপা যারে হায়তুনা জর্ম'নরোমদা গাড়ী
 খৌজিল্লৈ। ঐখোয়না হায়নৈ পুলিস হায়বা অসিদি মকম
 খুদিংমক্তা চপ মান্নবা জাংনি, মীডোন্দগী ধমকা ভৌতুনা পৈশা
 লৌবগী হৈনবী অসি পুলিসকী থবক অসিগা অমসুং লোয়ন-
 বগুমলে। বসতা ভোংতুনা ময়াম পুমা চংমরবগী নুংডাইবা লৈ
 কনানসু করিগুয়া অকুবা রাখল অমা খম্ববগী মতো উদে, ঈশৈ
 শক্তুনা লাংহুমা নোক্তুনা চংলি। ঐখোয়মা ইউরোপকী নিংথিজরবা

পাক-চাওরবা সরকশিং অহুগী মথক্সা/লক্ষ্মীশিং অহু অমগা অমগা
জালিগী মতোগুয়া লোনশিয়তুনা য়েশিয়বা মাল্লি—মথক মথা
নোংপোক মোংচুপ খা-ঝাং বসশিং কারশিং অরেপ্পা লৈতমা
কলা কলা খোতুনা চেনৈ। ট্রক পরেং পরেং কার হাপ্তুনা চেলি
অতোপ্পা লৈবাক্সা খাদোকুবা পুবা মাল্লি। লক্ষী কজবা অমসুং
মরোং মরোং মফাং মফাংনা চেনবা অসি জর্মণগী লমদমদনা খরা
হেরাউবা ফংই। অসুং চেলিউদা মপাল থোকনিংবা (toilet)
য়াওরকলে ঐথোয়গী ভারতী তৌবগুয়া মফম চাবা অমদা হেক্সা
খামলগা মপাল থোকপা যাদে, অহুনা ঐথোয়গী ট্রাইভার অহুনা
কৈথেল মচা অমদা লেপ্পে, অহুগা হোটেল অমদা চংতুনা মহাক্সা
করিগুয়া খর চারে। মহাক্সা অহুগুয়া চারিউ অহুদা ঐথোয়গু
toilet দা চংগলে। মহাক্সা চারিবহু থোইম; লাক্সগী বা নংবমজে
ঐথোয়গু toilet পুশিনবা য়াননবগীদমক্সা চাবনি হায়বা খঙখি।
চাওখংপা লমদমদদি মপাল-ইপাল থোকপগীদমক্সা শেল ভিংবা
তাবনি হায়বা পারা অমদি খঙভিল্লকলে। লুবা-নানবা অমসুং
নিংখিবা কজবা তারবদি পুক্রিং হকচাংসু নিয়ম অমগী মথাদা মফম
মতম নাইনা থমগদবনি হায়বা পারা অমদি চাওখংলবা লমদমশিং—
দগী তমলিংগাইনি। অক্টোবরগী তাং ২১ গী শুমিদাং পুং ৮ ভাবদা
জর্মণগী Dusseldorf দা লৈবা Youth Guest House দা
ঐথোয় থুংলে। মফম অহুদসু চাব-থকপগী মগুংসি ইমান মাল্লি
ব্রেড, বসশিং অহুমক পি, মশা মশানা লোনতুনা চাবনি। মীনা
মৌগী সেবা তৌবা পাখন শিবা মীগী মতেংনা হিংবগী মগুংসি

ভারতকী অফিসারগী দুপীশিং অতুনা ঈশিং পিয়ু চা পিয়ু হায়তুনা ইংরাজীদা হোস্টেলগী মীশিংতুদা হন্ন' হন্ন হায় ' অতুবু মথোয় থোইনা তাবা নাচুংবা উদে, লোলদি খঙলমবনু যাই অতুবু কনাসু খুমদে, য়েবদমক য়েংই। মশা চংতুনা ভৌজৌ লৌজৌ হায়বগী মওং মাল্লি, 'Lemon Tea' হায়তুনা দুপা অমনা Trolley দা ইন্দুনা পুরকলগা থমলমই অতুনা লোয়রে, ঘাসকা ইশা ইশানা লৌজতুনা চাচ্ থকরে। 'Self-help, Self-help' হাফলদি তাই। নিংতুনা হায়বসিদি মীগী মপাল তাংদবা ইশানা ইশা'গী থবক পুম্বমক তৌজবা ওয়া অতুবুনি হায়বসি ভর্মনীশিংনা হিংলিবা পুন্সিগী মওং আসিনা তাকপগুম ভৌই। ভর্মনীশিং অসিহু কশিয়ানশিংগুম্মা চীং লেত্তা থবক কনবা ফাগি-জোগাই কয়া হাক্রা পামদবা মীতা ওইনা উই।

আহিং অমা লেলগা বস তোংতুনা নোংচুপ ভর্মনগী কোনুং Bonn দা চংলে, মথোয়গী কৈথেলতু য়েংলে, পোং-চৈ য়োনবা তুকানাশংহু য়ান্না চাঙহ অতুগা পোংশিং অতুমমক খেন্দুনা খাই মী য়ান্না লৈতে শেল-লৌশিন্নবা মী অমা অনিদমক Counter দা কমই। মথোয়না য়োল্লিগা পোং ময়োনতু ভারত্তা ওইরবদি পোংকী মশিং মফম খঙদনা মবেং তাবিদবা মাল্লি। ঐথোয়না Bonn দা থুং লগা ভারতকী Ambassador গী ময়ুংদা চংলে চানচিংবা থক-চারে Group Photo অমসু লৌরে। মতুংদা বস তোংতুনা সফর অতু য়েংলে, থোইদোক হেন্দোকপা থোইনা উরকতে। চাক চাবা হৈনবা ঐথোয়না চাক ফলকতবা অতুদা নুংঙাইতবা অমসুং পুন্সিং

নুংশিবা ফাওরকই । লফোই অনিদমক পুঞ্জ plastic না
 য়োংশিন্দুনা য়ায়া নিংশিজনা শেম-শাই ময়লদি German
 Franc ২ নি । ঐথোয়গী লুপাদা ওস্তোকলবাদ লুপা ৪ থর
 হোঞ্জ । তাংলবসু তাংনা চাদবা যাদবনা লৈতুনা চারে । জর্মিনগুণা
 লমদম অসিদি উইহে বাইহেকা কয়া হৌদবা জাংনি উইহেং অসি
 Tropical countries হায়বদি ভারতকুণা অসি আফ্রিকাগী
 অশাবা লৈবাকশিংদগী পুঞ্জিকপামি হায় । মীইবাক্তা চংতুনা
 মথোয়গী চাওথংপনি হায়রিবা মফমশিংছু উবা ফংবা মীওইশিংছু
 উনতুনা বারী বাতাই শাবা ফংবা, অমরোমদা নুঙাইবনি হায়বা
 যাই । মহু পামজকুবা মীশকশিংনদমক নুঙাইজব মংনি ।
 নুঙাইবা অতুগা লোয়ন-লোয়ননা নুঙাইতবা অতাবা কয়াসু
 ঐথোয় চংলিবা কাংলুপ অতুদা যাওদবা নত্তে । কনাগুণনা চাবা
 হৈনদবগী অতাবনা কয়া ফাওবা যাওরকই শেল থুম বাংশিল্লকপগী
 অতাবসু কোংগাইনি । অমগা অমগা মত মান্নরকুবা খংননিংবগী
 বাখল পোকরকপসু উবা ফংই । মীওইবনা বারকলবা শেল-থুম
 লৈরকতরবা মতমদা পুক্রিং লাংকই শাওনিংবা পোকই, করিসু
 লৈত্তবা মরম অমগীসু হেত্তা শাওরকই । অপাসুবু থিংবা
 ওমদবদি নুঙাইবা লৈতে, অপাতা লৈতবনা নুঙাইবগী ওমখৈনি ।
 নোংচুপ জর্মিনগী কোনুং Bonn দা লৈরিওদা জর্মিনগী থাইদগী
 চাওবা নুপী সংস্থান German Women's Committee গী
 মেম্বরলিংগা উন্নতুনা বারী বাতাই শাবগী ভাজা ফংখি । অনিশুবা
 লাজাওগী মতুংদগী জর্মিনদা Drug problem অনা চাওনা

চংথরকপনা মুপী-মুপী খাক্তনা মরুওইনা মুপীশিংনা হিলাক
 শিজিন্নবগী বাকম অমা চাওনা চংথরি হায়বা German
 Women's Committee গী General Secretary না হায় ।
 অমুয়া ষথোয় ময়াম উন্নতুনা বারী বাতাই কয়া শারবা মতুংদা
 মকম অমদা অমুক চংনবগীদমক শেম-শারে চাকলেন য়োমতুনা
 পুরে । ঐথোয়গুয়া চাকচাম চাবা মীওইদদি মথোয়গী bread,
 butter, cheese য়োমতুয়া পুরগা চাবা হায়বসে অরাবা অমা
 ওইরকলে । চাবা হৈনদবা অষদি পুক লাপগী অরাবনা
 কপনিংবা হায়বতু য়ৌনরে । অতুবু করমদি তৌনি-গতি লৈতে
 অতোপ্লা চানবা মতুং শিননিংঙাই লৈতে বাষা বানা অতুমমক
 লেনবা তাঙে । অরাবা অমুং ঙুংঙাইবা আনমক পুনা চংমিনৈ
 হায়বসে য়ুমগী মপাল থোক্তুনা ইতোপ-তোপ্লা মীমলেনদা
 লৈরবা মতমদা ময়েক শেংনা খঙলকখি । Bonn দগী Mun-
 chen ভায়া বস তোংতুনা চংলে । Munchen চাঙদবা
 সহরনি । পোংটৈ হোংই কৈথেল কাছনা পোং লৈকুমনি ।
 ইউরোপকী লৈবাক অঙৈদগী মীশিংলু ষায়া লাকনৈ । ঐথোয়গী
 থোংচং অতু থুজিল্লকলে, কৈথেল নংনবা চেনবগী মঙং ওইরকখি
 পুং অমরোমদং Munchen দা লৈবগা বস অমুক তোংতুনা
 Austria লানশিলে । নিংখিজব্বা লবুক লমহাং অমুং উগী
 পরেং পরেং হৌরিবতু উবদা লম শাংনা চংলকপগী অরাবতু হেক
 হেক কাওথোকপঙম তৌই । চীং অমুং উরকী লম্বীশিং মরক
 মরক্তা থেংনৈ । অমুয়া চংপনা অক্টোবর ভাং ২৫ গী মুমিদাং

পুং ৫ ভাবদা ঐথোয় Vienna সহরগী Wolf Hotel দা
 থুংলে। মকম অছদল্লু ঐথোয়বু একপা গায়ড অমা লৈরম্মী।
 মহাক ভারত্না লাক্কমলবা মীওই ওইবনা ঐথোয়গী চান-থক্কবগীদমক
 থর থঙনা শিনবিরে। নোংপোক ভারত্কী মীওইশিংম চাকমা মক্ক-
 ওইনা চাই হায়বসে থঙছনা মহাকনা ঐথোয়গীদমক অহাওবা চাক
 অর্ডোবা পিজরে। চাক মতম কুইনা চাক্কবনা ফম হাওখি।
 পুক থর থনছমা ঐথোয় পুন্নমক হরাওনা অহিং অছ তুন্নরে।
 নোংহেক ডানবগা ঐথোয় Vienna সহর য়েংবা চংকনি হায়মা
 পাউ ফংলে।

Vienna ভিয়েননা

ভিয়েননা সहर অসি য়েংবদা য়ান্না নিংথিজবা মক্ষমনি, সংস্কৃতি
খিবিকী পুনফমনি, ইউ এন ও গী এটোমিক ইনবজি সেন্টর সहर
অসিদা লৈ। থাংজ অমসুং নোংমাইজিং খুদিংদা ইউরোপকী অতৈ
লৈবাকশিংদগী মী য়ান্না কোয়থোকপা লাকই। সहर অসি
recreation গীদমক মখল মথেলগী খুদোংচাবা লৈ। চয়োল
অমগী মনুং মুমিং মঙানি থবক বানা শুববা মতুংদা থাংজ অমসুং
নোংমাইজিংদা পুলিসী মুংঙাইবা মহাও অমতং য়েংনবগীদমক
চংথোকপা তারবদি ভিয়েন্নগী Wien village দা চংলগা মহাও
লৈবা য়ু গ্লাস অমা অনিদং থকুম্না অৰাবা কয়া কাওনবা মক্ষম
অমা ওইনরি। অমগা অমগী বা ওংনবগী দরকার খোইনা লৈতে
ওংনিংবা লোল অমা হেক্তা ওংবা য়াবা অসি ভিয়েন্নগী
recreation সেন্টেৰগী খোইদোকপা মওংনি। জৰ্মনদগী
চেশ্বৰকপা Danube তুৰেলনা ভিয়েননা সहरদসু য়েংলরি।
ডানুব টাৰাবদা লৈরিবা রেফ্টবেণ্ট অহু মী 8০০/৫০০ ফমণ
য়াই। Kohlenberg কী চীংদোলদগী য়েংথৰকপদা সहर পুন্নমক
উবা ফংই অশংবা অগাংবা অমসুং নাপু মচুগী মমশিং পানবা
উপালবীশিংনা চীগী লম্বী নাকন অনিমক্তা হৌরি। ফজরবা
লাইনিংং অমসুং চীংথক অহুদা লৈরি। মহোশাগী ফজবা অমসুং
নিংথিবা খিবিক অহুবু উক্লগা পুৰিংদা অইংবা অমসুং মুংঙাইবা
পুন্ন ফাওবগুম তৌই। অসিগুন্না ফজরবা ঈশ্বৰনা শেমবিরম্বা
মক্ষম অসিদা হৌজিকী মীওইবা জাতিগী চাওথংগী নিংথিজরবা

খুংশেমগী অচৌবা দলাল—শংশিংনসু ভিয়েন্না সহরবু হেন্না
 ফজলি। সহর আসি আন্তরজাতিগী পুনফম অমসু ওইরি।
 পৃথিবীগী Trade fair গী নিংশিংখুদম অহু উবদা পুক্রিংদা তুজুংবা
 কাওই। পৃথিবীগী কলা বিদ্যাগী সেন্টর অমসু ভিয়েন্না ওইরি।
 House of Opera, Academy of Arts অমসুং Hotel
 Impurial নচিংবা য়েংবা য়াৰা অমদি পুন্সিগী মগুন চাং
 য়েংবদা মতিক চাবা পন্নীংডাই ওইবা মফমনি। Queen
 Maria Annittote গী Castle অহু উবদা পুক্রিংদা অইংবা
 অমসুং নুংডাইবা অমা ফাওখি। ঐথোয়গুপ' ইথোরবগী মচাক
 লৈতবা অমদি পাউ ভমফম খঙদবা মীওইনা করি হায়না হায়গনি।
 কনাগুপা অইংবা মীওই অমনা উরস্বা থোকলবদি অতাস্বা মীপুন
 খুদংবু নুংডাইহল্লমগনি নিংই। মী অমগা অমগা থেল্লবা অসি
 মাগী মাগী কোংদোকপা ওয়গী শক্তি থেল্লবদা থরমথৈদি লৈবা
 ওহরে। লৈবাক অহুদা ঐথোয়না উজরকপা অহুদগী খঙবা
 হায়ববু Austrian শিং অসিদি ফজবা অমদি নিংথিববু হেন্না
 পানজবনা হিংবগীদমক থবক শুই থবক শুনবগীদমক্তা হিংবা
 নহে। অতৈ অতোপ্লা Austria গী সহর য়েংববা ঐথোয়গী
 প্রোগ্রামশা ষাওজে। অহুনা মুমিদাংবাইরমদগী ঐথোয় শেম
 শবো। লংকৈ চংপসিদি করিগুহদসু হাথু হাথু য়ান্না ভৌনৈ,
 কিয়োল নিংশিংনা শেংচিন-খোংচিল্লবগী মতম ফংদে। খুংলৈ
 খর খুদবদি ইক্কু-মাইথজবা ফাওবা ভৌনদবা য়াওই, মী য়াস্বনিয়া
 ইক্কুজবগীসু কিউদা গায়নৈ। পোং য়ান্না পুবা অমদি অকে-অমৌ
 পানজবা মীদি ইউরোপকী কুলি লৈতবা থবক চিনবা লমদমশিংদদি
 অবাংগী মশকনি।

সুটজালেণ্ড

জর্মন অমদি অষ্ট্রিয়ানী লৈভেম মান্নবা লমদন লাষ্টোতুনা
 পৃথিবী অনিশ্চবা চীংজাও 'আলপস' কী চীংয়া ফাওতুনা বস অহু
 সুটজালেণ্ড তম্মা অভংপা লৈতনা থোজিল্লকপনা অষ্টোবর থাগী
 তাং ২৭ কী অয়ুক পুং ২.৩০ তাবদা সুটজালেণ্ডগী সিমানা
 লালশিল্পে। চীংগী লম্বানি, ইউরোপকী তম্পাকী পাক চাওরবা
 সরকশিং অহু উরকত্রে, উরক-বারক্তা চংপা অপিকপা সরকশিংগী
 মথক্তা চংপনি, উননা কুম্ভা চীংজাওশিং, পাংশিং ঈশিং চাইবী মচা
 মচা কয়ামরুম উরকখি, চীংনুং ফাওতুনা চলি। য়েংলু য়েংলুবা
 মাইকৈদা মহোশা লাইরেস্টীগী নিংথিজবা দৃশ্যশিংহু উবদা পুন্নিং হুদবা
 ওমদে। মহোশাগী সজবশিংহুগী মরক মরক্তা মীওইবগী থুংশেমগী
 হৈকোল লৈকোলশিং অমসুং পিকতক চেংতকপা য়ুমশিং অহুনা
 অমুক হেরা নিংথিজহল্লি। মহোশাগী নিংথিজবা অমসুং থুংশেমগী
 হৈশিংবা অমিমক পুনশিনবগী শক্তম অমা সুটজালেণ্ডগী লমদমদা
 উবা ফংই। বাং চাউরবা আল্পস চীংজাওগী মতোনশিং অহু উরা
 কুপশিন্দুনা লৈরে। চীংশিংগী মরক্তা চংনবা লম্বাদি 'TITLIS'
 হায়রিবা বিজলীগী মতেংনা চংপা অতিয়াগী গাড়ী অহুমা তোনৈ।
 কালেন অমসুং নিংথম থা অনিমক্তা হরাও তয়াম্মা চেন-চোংহুনা
 শাল্লকম ওইরিবা Luzern সহরদা ঐংখায়গী কাংলুপ অহু থুংলে।
 মুমিদাংবাইরমগী মতম ওইবনা মুমিংনা নোংচুপতা লৈথখিহুনা
 মঙালভমক পাংকী ঈশিংদা য়ৈরকপদগী থোরকপা মঙাল মরিক
 মরিক অহুনা অউবা মীগী মিৎ থকহল্লি। সুটজালেণ্ড অসি চীংলক্তা

লৈবা চীনা ইকোয় কোয়শিনবা অপিকপা লৈবাকনি। মশাগী
লৌউ-শিংউবগী থোইদোকপা পোংথোক লৈজদে, অতোপ্লা
লৈবাক্তগী পুশিল্লজুনা চাবনি। মথোয়গী মরুঙইবা থবজি ঘড়ী
শাবনি। পৃথিবীদা ফাওরিবনি, ঐথোয়না তারবনি। শিনফম অহু
উরুবগী মুংঙাইবা অমা Luzern সহরদা উবা কংজখি। লম
কোয়বা লাকপদগী কংলকপা আয়না স্টজালেগুগী মরুঙইবা
শেল লাকফম অমা ওই। Luzern সহরদা দি দুকান অয়াস্বা
ঘড়ী ডাক্তা য়োপ্লি পোংলম অয়াস্বদস্ব ঘড়ী হেজা হাপটিম্বি।
ঘড়ীগী মৈথেং, লৈতেংগী উপুমচা, ঘড়ী থুজি, খুদোপ অমসুং মখল
মখেলগী, য়ুমগী লৈতেংশিং উয়মক্তা ঘড়ী হাপ্লা ফংই। 'Cuckoo
Clock' হায়ছনা নিংশিজনা লৈতেংবা কক্কা ঘড়ীদা কোকিল
অশাবা অমনা পুং খুদিংগী খোংছনা মতম তাকপা ঘড়ী মখল অসি
স্টজালেগুগী তোপ তোপ্লা পোংথোকনি। ফ্রান্স, জার্মান অমসুং
ইটালিনচিংবা থংনবা লৈবাকী মীওইশিংনা অয়াস্বা স্টজালেগুদা
খুন্দাছনা লৈ। স্টজালেগুগী ইতোপ-তোপ্লা মওং অমনা পৃথিবী
লৈবাকশিংদগী কনাগুস্বা মীওই অমনা স্টজালেগুদা লৈবা বেঙ্ক
অমদা শেল থস্বা য়াই। মদ্রবু থোইনা থিগৎ-থোৎকংপগী বা
কয়া লৈতে হায়না হায়। Zurich সহরসু ঐথোয় কাংবুদো
য়েংলকখি, মক্ষম অহুদা নুপীশিংগী মিটিং অমসু য়াওরকখি।
মহোশাগী নিংশিজবা ফজবদা ফাওরিব লৈবাকনি। 'স্টজালেগু'
য়েংবা য়াবা মফমমি, চীংশাং পয়েংদা উনগী মপৈ মপৈ লৈবা
ধেংনবহ ওহোকপা মখলগী মুংঙাইবনি, হৈ, লৈ নিংশিজনা মফম



মফমদা হৌবসু থেংনৈ । মফম অতুদা লৈরিবা মীওইশিংগী
 মায়েথোং অতু হরাও তয়ান্না উন্নমক উই । মীওইবগী বাখল
 অমসুং থেমোয়গী অবা নুংঙাইগী মঙং অসি মফম অমসুং মতমগী
 মতুংইনা ওইবগী বাকমসি থর মথৈদি চুয়া জাংনি হায়বসে
 স্টুটজালেণ্ড লমদমনা উৎলি হায়নিংই । চীনা কোয়শিনবং,
 পিকতক পিকতকপা লম্বীশিংদা বস তোংচুনা কোয়না কোয়না
 চংলিউদা ইরমদম মনিপুরবু নিংশিংলকই অমসুং খল্লকই
 'Manipur is the Switzerland of India' হায়বতুদা
 থরগী মথৈদি চুয়গী মঙং লৈ । তৌবদবু লুবা নানবা ব্রাংপা
 অমসুং শেমগং শাগংপিবগী মাইকৈদা থেম্বনা ফজবা মশক
 তাকপদা অচৌবা থেম্বনা অমদি চাওনা লৈরে । করিগুয়া সহর
 অমা, লৈবাক অমবু ফজহনবা অমসুং য়েংনবা যাবা মফম অমা
 ওইহনবা হায়বসিদা মফম অতুদা লৈরিবা মীওইশিংগী ফজবগী
 বাখল অমদি কিরপকী মথা পোল্লি । মীওইবনা ফজবা পামলবা
 অমসুং নিংশিজবু লাইমিং ওইবদি পামজবা মঙং অতু তানবা
 শেম্বদনমকী শেম-শাগংলকই অতুগা পোংশক অতুবু ডাক-
 শেম্বদনসু অচৌবা মতৌ অমা ওইনা হোংনৈ । অতুনা চানিংঙাই
 থ্রিংঙাই ব্রাংত্রবা বাখলগী লিচিংনা ব্রাংনা লৈরবা চাওখেলবা
 লমদমদা লৈরিবা মীওইশিংনা ফজবা, অমসুং নিংশিজবু চেকশিন্না
 ডাক-শেন্দুনা থমই । বাকমসিমক 'স্টুটজালেণ্ড' লমদমদা চুমলে.
 ঐথোয়গী ইরমদমদা ব্রাংলে ।

খোইদোকনা নুংঙাইজবা অমদি স্টুটজালেগুগী পিক্রা নানলবা
 সহরশিংদা মশা মাল্লবী পুলিস নুপীশিংনা কোম্বারোং মচুগী ফুরিং
 পাম্বেম অচোনবা অঙৌবা খোংগ্রাও শেভুনা লম্বীদা সাইন
 তৌই। নুপীশিংছু য়াম্ম হৈশিংই. য়েংবা নুংঙাই। ইউরোপকী
 অত লৈবাকশিংদদি অসিঙুয়া পুলিস নুপীমা লম্বীগী সাইন
 তৌবসি উরকতে। মথংগী মুমিত্তা ঐখোয়গী কাংবু অছ Seelis-
 berg তা চংলে। মফম অছদা ভারতকী ফাওরবা মহেব যোগীগী
 আশ্রম লৈ। আশ্রম অছ মহেবযোগী না মীওইবা জাতিদা নুংশিবা
 অমসুং শান্তি পাউজেল চেন্নবগী Hd. Quarters নি। মফম অছ
 অত মফমদগী ইতোং ভোঙামলি। হৈনজবা পামজবা মীদি
 মফমদগী থোকশিংলোই। পুক্রিংনা য়ানিংবা থম্মোইনা পামজবা
 পেংকী মমল নাইদে পামজববু ফংজবা উনিংবা উজবা খঙনিংবা
 খঙজবা মীওইবগী থম্মোইনা পেনজৈ। বস মসুংদা মতম অয়াস্বদা
 লৈবা হায়বসে লম কোয়বগী হৌনশানি, মীরমদা মতম শাংনা
 লমকোয়বগী চাকম থকফম খঙদবগী অরুবা শেল-থুম রাংশিন্ন-
 রকপদগী পুক্রিং নুংশিবা অমসুং বানরকপদগী থোরকপা অমগা
 অমগা শাওনবগী মৈশা পুম্মক অছ স্টুটজালেগুগী (Seelisberg)
 শীলিসবার্গ সহর য়োবা মতমদা পুমইং ইংথবগুম তৌখি। লোল
 তিন্নদবা লাইনিং লাইশোল মাম্মদবা শক-চু খেয়বা ঐখোয়গী
 কাংবু অছ অমতা ওইনা শীলিসবার্গকী মহেবযোগীনি আশ্রমদা
 থুংলে। সহরগী নিল-খোংবা হাংগাড়ী মখোল কোল-কারখানা
 মৈখুনচিংবা করিগুয়া মখলগী ইরাং পুয়াং অমতা আশ্রমগী

মনাক্রান্ত তাদে অমন্ত উদে। চিক্রা-ইংগ্রবা মফম অছ শ্রুত নাল্লি, নাপিমচা অমফাওবা তাদে। আশ্রমগী মমাংদা উননা কুপশিল্লবা আলপস চীংজাঙী চীংদোলশিং উবা ফংই, অতুগা মখাদা য়েংখিবদনা শংবান্নরবা ঈশিংতনা থল্লবা পাং, থোংশিং য়ান্না চান-চিন্না লৈমিন্নবশুন্না ইংনা ইংনা ডাঙ্কাইরি। মহেষ যোগীগী আশ্রম মফম অতুদা লৈবগী থোইদোকপা অর্থ অমনা চীংগী চীংখা অতুদা ফ্রান্স, জার্মান, ইটালি অমন্তুং স্টুটজালেণ্ড লৈবাক মরিনা শাস্তি ওইনা হিংমিন্নবগী নিংশিং খুদমগী মূংজাও অছ হৌজিক ফাওবা লেংদনা লৈরি। আশ্রমগী চংফম যুসী নাকন অনিমক্তা ‘Government of the World peace’ হারুদনা মার্বলনা থাছনা থমই। মফম অতুদা লৈরমলিবা অছ তশেংনমক ঐখোয়না ঋল্লদবা অতোপ্পা সরকার অমনি। আশ্রম অতুগী মমুংদা মতুগী থবক-থনা পুনবগীদমক তোঙান-তোঙান মিনিফ্টর করা লৈরি। হোম মিনিফ্টরগী কাংবুনা ঐখোয় ময়ামবু হরাও-তয়ান্না ওক্রে অতুগা ইংনা ফজরবা কা অমদা পুশিন্দুনা ফমিন্নরে অতুগা মখোয়না ওজা (Teacher) অমনা T.M. Technique গী মরমদা ঐখোয় ময়ামদা বা খর ডাংই। ঐখোয়না হংনিংবন্ত অতুম হংনরে। T.M. হায়রিবসি করি হায়রিবনো হায়বদা Transcendental Meditation হায়না তাকপীরকই। অসিগুয়া বংলগী Meditation অসিনা পুক্রিং ইকচাং অনিমকপু ফহল্লি, লাইমা-তিমা চলহলদে, অমন্তুং অনাবা ফাওবা ফহল্লি। বাসি তোবদা করিগুয়া অকনবা নিয়ম অমা লৈতে, চানিংবা চাবা য়াই,

শেংমিংবা শেংপা য়াই, অথিংবা অমতা লৈতে মফম অমসুং মতম
 লৈতে অশংবা মত্তমদা নোংমগী মনুংদা তাজা চাবা য়েতুনা
 হায়রিবা Transcendental Meditation অসি তৌবা য়াই
 অসিখক্তমক Teacher অতুনা হায় । অতুগী মতুংদা চাওয়বা
 হোল অমদা ঐখোয় পুয়মক চংহলে, নিংথিজন শেম-শারবা হোল
 অতুদা মী ৬০০ রোমনা মতম অমতদা পুনা ধান তৌবা য়াৰা
 মফমনি । ঐখোয়না ফললবা মতুংদা কুচু ধোনা ফজবী ভারতকী
 শিক্কাগী শাড়ী ফজনা শেংলবী ইউরোপকী নুপীশিং চংলক্লে ।
 মথোয়শিং অসি মহেয যোগীগী আশ্রমদা লৈবী মহেযৌদা লাইমিং
 লৌরবী মশাগী ওইজবা খাদোক্তুনা মীয়ামগী সেবাদা চংলবী
 ওজা (Teacher) মিংখোল ফংলবী ওক্তুনি হায়বা থঙলে ।
 মথোয় Teacher অমমমগা ঐখোয় অমমমগা মথোয়না পুবা কাদা
 ঐখোয় উয়মক চংনরে । মথোয়না ঐখোয়দা লাইমিং পিগদৌরিবনি
 হায় । ঐসু ঐগী Teacher গা লোয়ননা মাগী কাদা চংলে,
 ওজা অতুগী মমিং Andreu Huttmaun কোই, মহাক
 জর্মনীনি নহানি, মহাকী নুপাসু আশ্রম অতুদা পুনা লৈমিম্নে হায় ।
 মথোয় family গী ওইনা য়ুম চহ্মমুক অতুগা অতোপ্পা single
 গী য়ুম চহ্মমুক অমগসু লৈ হায়না তাকপিরকই । বারী ওহাক
 শারবা মতুংদা ওজা অতুনা কুফগী অয়েকপা মুত্তিমচা অমগী
 মমাংদা ধুপ থাউমৈ থানগংলে, লৈ অমসুং হৈককসু কংলে ।
 হানসু ধুপ থাউমৈ কংবিবগী মঙং উবা ফংই, কা অতু পিকই
 ফমুং অমত্তং তরু তরুনা থাই চৌকি অনিদং লৈ, মুত্তি অতুগী

মমাংদা চৌকি অমদা ঐবু ফমহল্লে অহুগা ঐবু মিৎ উইশিল্লো
 হায়না তাকপিরে । খল্লি মাগী অসিবু করি তৌগদৌরিবা
 জাংশো খন্দুনা ওক্কা মানা তৌরকদবা অহু ডায়হুনা লৈরে । থংনবা
 মিৎকুপতা ওক্কা অহুনা সংস্কৃত কী মন্ত্র খর শোল্লে অহুগা হৈ, লৈ
 মুর্ভী অহুদা কংলে ঐবু শোল্লু হায়হুনা নাকোংদা মন্ত্র অহু
 তাকপিরে । ঐদি মানা তৌরিবদো থোইনা নৌবা ওইদবনা মিৎ
 উইশিন্দুনা মন্ত্র অহু অহুমক শোল্লে । পুক্রিংদদি খল্লি ওস্তোক্রা
 নকপা পোৎ অহু মাইল লিশিং কয়া থাপ্পা লাক্কাগা মদা ফাওবা
 উদ্দিবা মীওই অমদগী অমুক তাররে । অমিনা ওইরে ঈশ্বরগী
 মফমদদি অরাপ্পা অনকপা, ঐগী মীগী, জাং বিজাতি কুচু-কুমেংগী
 খেলবা থমদে, পুন্নমক চপ মাননা য়েংই হায়না শক-শোল্লরিবা ।
 ওহাক লৈরগা মহাকনা ঐগী মিৎ অহু তপ্পা তপ্পা পাংথোক্কা
 হায়রে অহুগা মতম কয়ামুক কুইগদগে হায়না হংলকই মত্
 মিনিট ২০ মুক ওইগনি হায়বদা মহাক্কা চুমই হায়না মডক নোমই ।
 অহুদগী পিকতক তৌবা meditation গী কা অমদা ঐথোয়
 পুন্নমক মতম অমতদা পুন্না মাগী মাগী Teacher না পুরতুনা
 থুংলরে । ঐথোয়না ফল্লেবা মতুংদা আশ্রমগী Governor
 Shri Pandit Sankarcharya Guru লেংথোতুনা stages
 of consciousness কী মরমদা ঐথোয়দা রাইহে খরদং তাকপি-
 রকই । রা ওংবা লোয়রবা মতুংদা Food Minister না
 ঐথোয়গী চান-থক্কা শেম-শারে হায়হুনা পাউ পিরহুনা চাক-
 চাকম কাদা চংলে । আশ্রমদা শা-ভা চাদে মনা-মশিঙনা থোং

থাকপনি । কুইনা চাবা ফংলকত্রবা চাক য়েনশাং চাবা ফংজরে
 ময়ামমক হরাওনরে পুক থর থন্ন চাবা ফংজরে । মসি পুন্নমক
 অসি ঈশ্বরগী থোজালনি হাংনা লৌদবা ওমদে । মহেষী যোগীগী
 আশ্রম যৌবসি ঐথোয়গী প্রোগ্রামদা যাওদবনি ; Luzern দগী
 পাউ ফংতুনা চংপনি ! অহিং অতুমত্স আশ্রমদা লৈরে নুমিদাংগী
 চাক চাবা ফংলে । অতুম চংলকপগী নুংঙাইজবা পেনজবা মফম
 অমা Seelisberg কী আশ্রম অসিদা ফংজরে । তশেংনমক
 পুক্রিংদা অইংবা ফাওই, থম্মোইগী পেনজবত্স মতম থরদগী
 ওইরবত্স ফংবল্লম তৌথি । পুথিবীদা লৈনা লৈনা স্বর্গগী নুংঙাইবা
 ফংগে নিংলবদি স্টুটজালেঙগী Seelisberg মহেষী যোগীগী
 আশ্রমবু অমনি হায়মা হায়নিংই । অহিং অতুমা লেলগা Luzern
 দা হলে অতুগা পোং-চৈ থুনা য়োল্লগা স্টুটজালেঙগী খুদম
 ওইনরিবা চীংদা হতুনা লৈবা নোংশা অতু য়েলগা বস তোংথংলে
 চাকয়াম পুরে ফ্রান্সকৌদমক বস থোবা হৌরে ।

ফ্রান্স

ঐথোয়গী বস অছ পাৰু-চাওরবা নিন-খোংদবা সরকশিং
মথং মথং লাহোয়ক্সুনা ফ্রান্সকী কোলুং পেরিস তয়া যাংনা
অরেম্মা লৈতনা ষোঁজিঞ্জি। লম্বীদা লবুক লম্বাং কয়া থেংনৈ
“Champagne” হায়তুনা ফাওরিবা পেরিসকী য়ু অছ শুংনবা
পান্ধী মচাশিং থাৰা লবুক কয়ামরুমসু ফ্রান্সকী লমদমদা উবা
ফংই। ফ্রান্সকী লম্বী সরকশিং অঠৈ ইউরোপ লৈবাকী সরক-
শিংগা য়েংনরুবদা কয়া নানদে, খর মোংনা উই লম্বীগী চিদাইদা
নাপীশিংনা হোঁই লৈখোম লৈবা থেংনৈ, ভারতকী সরকশিংগা
মালৈ। মছশিংছ উরুরগা পুৰিংদা খল্লি মখোয়গী মীশিংশি
অছক হাক্কা চিনহাও থিদনা শু-মোম্বা মীভইদি ওইদবা জাং ওইয়ে।
অহুয়া লুমিৎচুপ্পা অমা বস তোংছনা চংলবা মতুংদা লুমিদাং পুং ৮
কা তাৰা অহুৰাইদা FOYER INTERNATIONAL দা
থুংলে। মফম অহুদসু ঐথোয় ময়াম পেরেং শানা মাগী মাগী
পোং ৫ পুনছনা মখাদগী মথক্তা কাথংলে। পোং লুমলবদি
ফনা ফজনা বাবা মংনি, শিড়ি থাক অছ থেক কোয়না চংলি
ফনা বাংনা কাবনি। অহুদগী পোংশিং অছ waiting room
দা থমলগা ঐথোয়গী কাশিং পিনবগীদমক হোটেল মেনেজরদা
ঙাংনরে। ঐথোয়না থুংলুবিবা International Youth হোটেল
অসি RED অমসুং GREEN হায়তুনা শরুক অনি থোকই।

চংথোক চংশিন তৌবা মতমদা RED কী মীনা GREEN দা চংলুরবদি চংফম থিবা কংজ্রে লম্মাংনরে । মরমদি শং অহুগী শরুক অনিহু অমগা অমগা ফাওনদে । অহুনা ঐথোয়না চংথোক-চংশিন তৌবা মতমদা য়ায়া চেকশিন্না তৌনৈ পেরিসকী হুয়া-নুংশিং নুংঙাই য়ায়া ইংবন্স নত্তে শাবন্স তোদে । চাবা-থকপদন্স ইউরোপকী আঁত্তে মফমদা ফংবা চানবগী আইভেম-দগী মশিং হেল্লি হাওবন্স হেল্লি, চাকন্স চাকলেন অনিমক্তা ফংই । অহুগা অতোম্মা মওং অমনা চারিবা থুদিংগী য়ুগী আইভেম অমা যাওই । ঐথোয়গী মরক্তা য়ু থকপন্স যাওই থকতবদি ঐথোয় অমা অনিদনি । নুমিদিং অহু থর ফজনা চাবে, অহুনা অহিংদো ফনা ফজনা তুয়রে । নুমিং ছমনি পেরিসতা লৈবগী থৌরম শেমলে ।

মথং নুমিংকী অযুক পুং ৭ তাবদা ঐথোয় পুয়ুমক ফিরোল শেংচিল্লৈ অহুগা পেরিস সহর য়েংবা চংনবগীদমক শেমশারে । ঐথোয়গী 'ভেরিনা' কোঁবা গাইড নুগী অহুন্স লাক্তুনো ঐথোয়বু ডায়হুনা লৈরে । মহাক অহু নহানি মশক মতৌ ফজৈ ইংরাজী ফজমা ডাংই চুরপ অমন্স ফৈনা চিংছনা থর শাওরপ তৌনা ভারতকী ব্রাডাম ডাংবী শাড়ী শেংপীশিং অহুদা মুন্স য়েংই । থেংবগী ডায়নবা অমন্স মতম চাদবা অহুগী শাওবা মাল্লি । বস তোংছনা পেরিস সহর য়েংবা চংলে, 'LA DEFENSE' দা 'Novel Tower' হায়হুমা য়ুমশাবদা হৈ-শিংলবী নুপী অমনা design তোছনা শাবা হৌজিকী মতমগী য়ুমশারোলগী ফজরবা

যুম অহু শাবদা 'Nobel Prize' ফংখি হায়মা গাইড অহুনা বারী তৌই ।

'LA DEFENSE' গী লমদম অসি সহর ময়াইদমি । হৌজিকী মতমগী মওং মওংগী চাওরবা মিংখিজবা শংজাও শংজাও কয়ামরুমগী মরক মরক্তা হৌখিবা মতমগী চিংলেমলবা শংলেন-শিংনা অনৌবা যুগকী ফজববু মণ্ডন হেনগংহনবণ্ডম তৌরি । পেরিসকী লৈলুংগী বেললক্ষী (Metro) ওক্সা ফজবগী মনুংদা অমনি, লক্ষী সরক হায়ফম খউদবা মওং অমদা শেম-শাবনি । বিজ্ঞানগী খুংশা হৈবগী অয়োবী ষাক্তা থৌরাং তৌতুম্মা শেম-শাবা সহর অমা পেরিসনা ওইরি । নেপোলিয়ননা মহাকী লাগ্নীশিংবু ইকায় খুন্মবা উংপগী নিংশিং খুদম ওইনা শারমবা 'Arc of Triumph' অহু য়েংখৎপদা ওক্সি মাই, মিটর ৫০ ঝাংই হায়না হায় । "Saint Cloud" কী পার্ক অহু হেক্তর ৩০০ রোম পার্ক-চায়ই । থাইনদি নিংথৌগী শা তানফম ওইনা শিজিন্নরক্ষী হায় অহুবু হৌজিক্তি ময়ামগী পোথানফম ওইরে । পার্ক অহুগী লৈলুংদা মাইল অমা মথাই শাংবা লৈলুংগী লক্ষী লৈরি ।

ফ্রান্সতা শিংথাবা ঝাবা য়েংগদবা মফম অমদি Versailles Palace নি মসি ফ্রান্সকী মমিং চংলবা নিংথৌরেল Louis-XIV বা শেমগংলক্ষী মহাকী কোলুং ওইরহনি । হায়রিবা মিংথৌরেল অসিনা মহাকী অঙম অথৌ পুম্নমক পুন্না মফম অমতদা থম্বা পামহুনা Versailles দা কোলুং শেমলগা থনহনি । নিংথৌরেল

অসিগা লোয়ননা Versailles স্ত ইউরোপকী ইতিহাসতা মমিং চাৎনা লৈবা মফমনি । হৌজিকস্তু হায়রিবা কোমুং অসি মঙং ইকায় কায়দনা লৈবশুম তৌরি । হেক চংফমদা য়াং চাওরবা স্তাথোং লেপ্তুনা লৈরি, ডাক-শেনবগী থবকস্তু অতুম্বক চংথরি । মী লিশিং লিশিংনা মশিং নাইদনা মুমিং থুদিংগী Versailles কোমুং য়েংবা লাকুরি । মী লিশিং ৫০০০ কোমুং অতুদা লৈবা য়াই । য়ান্না ফজনা চাওবা অমস্তুং চীংলেম্বা কোমুংনি, পৃথিবীগী মশুমদা শিংথাবা য়াৰা মফমনি । স্তাথোং হেক লানশিনবগা chapel অমা লৈ, মতুদা Louis-IV কী মূৰ্ত্তি অমা থমলি । মী ওকফম কা অচৌবা অমস্তু লৈরি । কোমুংগী শংজাও অতুগী শিলিংদা ধম্মংগা মরি লৈনবা লাইশিংনা লৈতেংই । কী মশিং থিবা ওমদনা লৈবা মিৎয়েং তায়্লা চাওবা কোমুংগী শংজাওনি । পৃথিবীগী ইতিহাসতা মমিং লৈরবা লুইস-১৪ (Louis IV) না মতম শাংনা চহি ৭৫ চুপ্পা মনিং মথাতৌনা মতিক মশুম লৈনা পালম্বগী নিংশিং থুদম অতু Versailles কোমুংনা মৌইবা জাতিদা হৌজিকফাওবা তাকলি হায়বদা থোইনা লানগনি খনদে । মচা-মশুম মশিং য়ান্না থনস্তু নিংথৌরেলমি । মহাক্কী কোমুং Versailles অসিদা মথল থুদিংগী কা থননই, জগোই-ইশৈগী কা, লাইশিংগী কা (Appollo Room, Jupiter Room) মশিং শুন লৈরি । ‘Diana Room’ হায়তুনা Billiard শাৰুম্বকা অমা লৈ, মতুদা কনা অমতা ফমনদে মসি ফ্রান্সকী চংনবীনি । হৌন লোনচং, ফজবদা, অকে-অমোদা ফ্রান্সেশিং

পৃথিবীদা মমিং চংলিবা জাতি অমনি হায়বসি থাইমগী নিংশৌরোল
 হাক্তকত্তগী লৈরকপগী মঙসি Versailles কোমুংদা হৌজিক-
 মকসু লৈরিবা মতৌশিংছনা লেংদবা খুদম ওইছনা লৈরি।
 মিটর ২০ শাংবা মিটর ১৭ পাকপা মিংশেলত্তগী ওইবা কা
 অম 'Hall of Mirror' হায়ছনা লৈরি, মথকী শিলিং মিংশেল
 অছ নিংশংজবা কোক্তবা মচু মচুনা য়েক-খোস্তুনা লৈতেংই।
 লুইস-১৪ (LOUIS-IV) অছ গী ইকোন কোমবা মহারানী
 'MarieAntoinotte' কা কা অছ অঙকপা মঙদা লৈতেংই। স্মা
 মচুগী ফং কাংখল মখল-মখা য়েক-খোংপগী লাইশিংনা ইকোয়
 কোয়না লৈতেংলি। মনম লুংশিবা থাউ মখল মথেল শিক্তিগবা
 অমদি মায়দা তৈ-খোক্তনা অকে-অমো তৌরমগী খুদম কয়ামকুম
 মহারানীগী কা অছদা লৈরি। থাইন নিংশৌ পাক্তিউদদি নোংদা
 মরিরক হোনবী মতুংইম। ইয়াং পুজাঙম্বা তৌরমগী নমুনা মঙ
 হৌজিকসু লৈরি। কোমুংগী নোংচুপ, থা অমসুং অবাংদা নিংশৌগী
 লৈকোলনা কোয়শিল্লি। হায়রিবা লৈকোলশিং অসি হায়া
 হেত্তর ৫০০ ওইরম্বদগী হৌজিক্তি হেত্তর ২০০ দা হম্বরে।
 লৈকোলগী মমিংদা ফ্রান্সকী অচৌবা ঈশিংখোং লৈথ্রে।
 লৈকোলগী ময়াইদা 'Appollo Fountain' না লৈতেংলি।
 ফ্রান্সকী লৈকোলশিংগী তোপ তোপা মঙদি চাং মান্নবা, মতোল
 ছইনা লৈকোলদা হৌরিবা উশিংগী মতোন ককপা, মচি মচিদা
 ঈফুং (fountain) লৈবা অমসুং মকম চানা চানা ঈশিংগী
 খোং মচা মচা শেখা অসিনি। হায়রিবা মঙ মরি অসি ফ্রান্সত্তগী

ওইবা অতৈ লৈৰাকী লৈকোলশিংদা ওইদবা মঙমি । ফ্রান্সকী লৈকোলশিংগী মপুংকাবা ফজবা য়েংবা তারবদি চহি খুদিংগী জুলাই অমসুং সেপ্তেম্বর খাদা উবা ফুংগনি হায়না গাইড অতুনা হায় । অসুয়া নোংম অতুমা Versailles Palace য়েংবা কোন্নয়ে ।

মথংগী লুমিং নবেম্বরগী তাং ১ দা অয়ুকী চা থকপা লোয়ববা মতুংদসু 'ভেরিনা' (গাইড) উস্তানা লাকলে । ঐথোয় ময়াম পুনা বস তোংতুনা পেরিস সহর অমুক য়েংবা চংলে 'Triumplex Square' রোমদা চংলে মফম অতুমা লেপুনা য়েংবদা পেরিসকী মাইকৈ মরিমক ইকোয় কোয়শিমা লৈবদোনা উই । মফম অতুদগী লম্বী ১২ ফাংনা তোঙান তোঙানবা মাইকৈদা চংত্রি । ওহোঁকু ফজনা হৈ.শিংলবা শেম-শাবা হৈবা মৌশকু হৌজিকী বিজ্ঞানগা চুনমা শেল্লমবা পেরিস সহরনি । পৃথিবীগী মনুংদা খাইদগী নিংশিজমা শেম-শাবা পেরিসপু মিৎনা শংশনা উজবা ফংবসি লুংঙাইনিংঙাইনি । নাকোংনা তাবগী ফজবগা মিৎনা উজবগী ফজবগা অয়াস্ মতমদা নাকোংনা তাংবনা ফজবা হেনবনি । অতুবু ফ্রান্সকী কোমুং 'পেরিস' পু উরুবদদি মিৎনা উবমা য়ায়া চাং হেম্মা ফজরমলে নাকোংনা তাবদদি খরদমক ওইরমলে । অসিগুম্বা থেম্বা অসি তমইবা মীনা হৈবা বাংপা অম্মা নল্লগা থোইনা তানিংনা তারুদবা অমা, অনিগী মরক্তগী অমদি শোয়দনা ওইরমগনি থল্লি । ময়মদি পোৎকী মগুন লেপ্পদা পিরিবা অমদি লোরিবা অনিগী মরক্তগা

তখন-ধানবা যাদবা মরি অমা লৈবগুমই । চপ মান্নবা বারীদা
 অহৈবা মীনা ভল্লবদি থোইদোক হেন্দোক্কা মুংডাইহল্লি অহুগা
 মতুগী ওয়-তৈনবা থোক্কাবদি বারীগী মচং অহু ফাওবা মাংথিবা
 যাই । অতুনা ফজবা অমদি লিংখিজবা হায়বসিন্স মীগী থম্মোইদা
 থুগুনা লৈবা জাংনি ।

‘EIFFEL Tower’ মমিং চংলি পৃথিবীদা, য়োংতনা শাবা
 Tower নি, মসি মিটার ২০০ বাংই, টোন ৭০০০ লুমই,
 শোক ১৮৮৯ দা শারস্বমি, শরুক অহুম থোক্কা থায়দোকই, থাক
 ৭৭০ লৈ, অরোইবা শরুক্কা টেলিভিজন থমলে । হৌজিক্তি অহান-
 বা শরুক অহুদমক কাহল্লে, মথক থংবতু কাবা ফাং । Tower গী
 মতুংদা দুকান লৈ, কোটো নম্বা যাই, চাকম-থকফম হোটেলনটিংবসু
 লৈ । Tower অসি কানবগীদমক ফ্রানক (মথোয়গী পৈশা) ১১
 পিছুমা টিকেত অমা ককই, অমুক্তদা মী মশিং য়াম্মা কাহনদে ।
 Delhi গী কুটব মীনারগুম্মা জাংনি । থাক অমতু কাৰদা পেরিস
 সহর ফনা ফজনা উবা ফংই । অতুন্না EIFFEL Tower য়েংলবা
 মতুংদা ফ্রান্সী Recreation Centre ওইরিবা মমিং চংলবা
 ‘Fountainbleau’ চীংরোমদা চংলে । চীংথক অতুদা পোথা-
 কম শং চান-থরুবগী মফম হোটেলনটিংবা ওয়মক লৈ । চীংথক্কা
 য়েংথরুকপদা পেরিস সহর পুম্মক মমি শাম্মা উবা ফংই টেলিস-
 কোপতা য়েংলবদি ময়েক শেংনা উবা ওমই । হায়রিবা চীং
 অসি কুইরবা চীং মাল্লি উ পিকতক পিকতক ফজমা হৌই ।
 উশিং অহুবু উরুরগা ঐনা লাইরিক্তা পাখিবা ‘Mother’ না

উশিংলু মথরাই পাঙ্গি, বারী শাবা যাই হায়বত্ নিঃশিঃলকপঙমই, পুক্রিংদা উশিংলুগা থরা নরুবদোনা খনখি । মম্বজিঙৈদা ঐথায় হোষ্টেলদা হল্লভুনা পোখানরে । মতম থরা হাংনরে হাথু হাথু ভৌজে চাব-থকপা ইংনা চারে । হোষ্টেলদা লৈরিবা নুপামচাশিং থরা লাংই, ঐথোয়গী লৈবাকী নুপামচাশিংনা ভৌবগুমই । লুমিমাংদো থর শংনরবনিনা পেরিসকী 'LIDO' য়েংবা চংলৈ । 'LIDO' হায়রিবসি কুশ্মৈ মখল অমনি, জগোইনি, চাব-থকপলু ভৌই, পেরিসকী 'LIDO' পাখবী ফাওরিবনি । অত্ৰু ঐদি থোইনা লুংঙাইকম খঙদে, মওং মতৌদা মিৎকী কুশ্মৈদা থকহনবনি । হরাও ভয়াসা পাম্বা মীনা থরাই তাজরুবগী ঝানি । পুক্রিংনা পামজরুবা থরাইনা তাজবনা মহেল্লি হায়বা স্বাকম অত্ৰুগী বাদনি 'LIDO' না ফাওরিবসি হায়না হায়নিংই । পামজবা পোং কংনিংই, চানিংবনা হাঙই হায়বত্চনি । LIDO য়েংবগীলু ত্রানক ২১ পি । ঐথোয় লোইদনা লাক্রে ।

ফ্রান্সতা লুমিং লুমি লৈবনা নোংম অমলু সহর য়েংনবগী মত্তম ফংলে । অত্ৰুনা মখংগী লুমিং তাং ২ দা পেরিসকী কাওরবা 'NOTRE-DAME Church' য়েংবা চংলে । Church অসি ১৮ শতাব্দীদা লারহনি—মিংশেলদা মচু-মচুগী লৈরোং মুভিশিং য়েক-খোংপা অত্ৰুগীদমক মমিং চংলি । য়ান্না চাওবা লাইনিংকমনি । ইউরোপকী লমদমদা কোয়বা চংপদি church অচৌ-অচৌবা য়েংবা ভাবনি । হায়রিবা লাইনিংকম অসিদা

যেক-খোংলিবা কলাবিজ্ঞানী হৈ-শিংবা অতুনা ফ্রান্স লৈবাকী চাওখৎপগী থাক উংলি । ফ্রান্সকী মীশিং অসি ফজবা অমদি নিংখিজবগী মিংয়েং অমদি রাখলনা থাগোন্নতুনা লৈবগুম তৌই । ঈশ্বরগী অফোংবা শক্তম ওইরিবা জগৎতা হাকথেননা মমি তারিবা অখোইবা গুন ‘ফজবা’ হায়বতু য়েংবা তারবদি ফ্রান্সকী কোমুং পেরিস সহরসু অমনি । Place DELA CONCORE PALAIS ROYAL নচিংবা ফজববা মফমশিং অতু য়েংবদত মিংকী কুন্মৈ অমসুং থম্মোইগী ইহৌ মপুং ফারবনি । অফবা অমসুং নিংখিবা লৈবগী মতিক ফজবা হায়গদরা থর হম্ববা মঙং হায়সিরা অতুগুম্বা মতৌসু পেরিসতা উবা ফংই । PIGALLE গী অতুবাইদা অসুম চংলকপদা কিলোমিটার অমরোম হেন্না শাংবা দুকান নাক-য়েং পরেং অমা ‘SEX SHOP’ হায়তুনা থা থাতুনা sign board থেংলি । হায়রিবা দুকানশিং অতুদা মঙং মঙংগী নুগী নুপাগী ইন্দ্রিয়গী Model শাতুনা যোল্লি, blue picture গী cassette স্ত্র যোল্লি শেল পিরগা picture য়েংনবগী থৌরাংসু লৈ । অসিগুম্বা দুকানশিং অসি অতুক নিংখিজনা ফোংমা ফমবা অমদি য়োংনবা অতুগুম্বা ইউরোপকী অতৈ লৈবাক্তা উরক্তে । মসিমসু ঐখোয়দদি অঙকপা মঙং অমা ওইনা থোকই । উক-ভারুদ্রবদি অঙকপা খঙদবা হায়বতু ওইয়ে ।

মুংখিলগী মতমদা ‘LOUVRE’ হায়রিবা Museum অতু য়েংবা চংলে । Museum গী শাংশিং অতু পৃথিবী ফাওরবা

ফ্রান্সকী থাইনগী নিংশোরেল নেপোলিয়ন বোনাপার্টকী কোমুং
ওইরম্বনি। বাং চাওরবা শংলেন অহুদা কা মশিং থিঙমদমা
লৈ, হায়রিবা কাশিং অহুদা থাইনগী মতমদগী থোমভিদ্দুনা থমলক-
লবা মখল-মখাগী অয়েকপা লাইতনা পিক থনা লৈতেংই।
জেষু খুঙকী পুলিগী বারী অমম্বুং ইবুংডো মান্না তাইবং মীওইবদা
পীবিরম্বা পাউতাকশিং লাই ওইনা য়েকথোতুনা মীরোম মথং
মথংনা থনম্বা অয়েকপা লাইশিং অহুদা কাশিং অহু থল্লি।
নিংশোরেলশিংগী পুলিগী বারী অমম্বুং মথোয় মথোয়না ভৌরম্বা
শিংথাবা য়াবা থবকশিং অমম্বুং মরু ওইবা মতম মতমগী থৌদোক
রাথোকশিং লাইয়েকপদা হৈ-শিংলবা কলাকারশিংনা য়েকলম
থোংলমবা লাইশিংতনা Museum অহু থনলি। মতিক মঙুন
লৈরবা ফ্রান্সকী নিংশোরেল LOUIS XIV গী পুলিগা মরি
লৈনবা লাইশিং মশিং নাইদনা Museum অহুদা লৈরি।
হায়রিবা নিংশোরেল অসি কয়ামুক চাউনা অঙবা নিংশৌ ওইরম্বগে
হায়বহু অয়েকপা লাইশিং অহু উরগা খঙবা উমই। নেপোলিয়ন
বোনাপার্টকী মরমদা য়েকপা লাইশিংসু মশিং থিঙমদনা লৈহৌই।
শোক ৮৮৯ গী 'FRENCH REVOLUTION' মতাংদা
থোকথিবা থৌদোকশিং মিংহেক শংশংনা উবা মানবা অয়েকপা
লাইশিংহু উরগা য়েকলমলিবা কলাকারশিংবু ইকায় খুয়বা উংতবা
উমদে। হায়রিবা অচৌবা লানহৌ অহুদা কয়াম তমথিবা মঙুদা
মীবু মীনা হাংথিবগে হায়বগী শক্তম অহু হৌজিকসু 'LOUVRE
Museum' দা উবা ফলি। পৃথিবীগী অতোপ অতোপা

লৈবাস্কগী পুরকপা লাইশিংসু লৈ, মখোয়গী মনুংদা Leonardo Da Vinci গী পৃথিবী কাওরবা 'MONALISA' গী original painting অহু 'LOUVRE' দা লৈরি। Museum অহু য়েংবা লাকপা মীনা করক করক ইলৈ, চাওচংতা য়েংবদা পুং অহুমদি চংই।

মপালখোংগী চাওরাকপা মিংয়েং অমসুং পেরিসতা ওইরিবা মওং মতে শিংছ উরুরগা পুরিংদা অহুয়া কাওবখম ভৌই, মছদি ফ্রান্সকী মীশিং আসি শুবা নোহুনা মপুং কম্মা ওইদবা পুলিবু শিগনি খঙনা নুংঙাইথোতুনা পানবা মান্নি। মছসু লানবসু য়ারি মরমদি নুংগী ফজবা লৈতনদি মপালদা পুথোকপা ওমগনি থাজদে। পেরিস য়েংবা য়াবা ইউরোপকী সহরশিংদগী খাইদগী ফজবা মফমনি হায়নিংই। ছুটি ওইবনা French Women Committee গী মেম্বরশিং উন্নবা ফংখিজে। অসুয়া নুমিং হুমনি শুংগী হুমিদাংদা পেরিস থাদোতুনা LONDON চংনবগীদমক সমগ্রগী হিথাংফমতমনা ঐখোয়গী বস অহু চংশিলে। লক্ষীদা গাড়ী Tax থিবা-খিদবসু computer গী মতেংনা য়েই। নুমিদাং অহু নোংমাইজিংগী নুমিং ওইবনা লক্ষী অসুম চংলকপদা 'WEEKEND' গীদমক কোয়থোরকুবদগী হলকপা কারগী মৈডালনা পরেং পরেং ককচেং চংপগুয়া অতং অখম লৈতনা থেংই। কার পরেং অতংপা লৈতনা লাকপগী মতমসি পুং অনি হেল্লি কারশিং ফনা ফজনা য়াস্থা জাংনি মশিং লৈভে। মসিগুয়সি উবদগী খঙবা ওমবদি ইউরোপকী মীশিংদি চয়োল অমগী মনুংদা নুমিং মঙানিদি থবক্তমক কম্মা শুবা জাংনি। চয়োলগী অরোইবা

থাংজ নোংমাইজিংদা মীপুম খুদিংমক কোয়থোক চংথোক্তুনা পুক্রিং
 রাখল লুংঙাইথোকই। অহুমা মথংগী লুমিং মঙানিদা থবক অমুক
 হেন্না কল্পা শুনৈ। থবক শুবা লুমিং মঙানিগী মরক্তা হরাও
 তয়ামহুনা অরেন্দদা মতম মাংহেন্দে। মতমবু কুপা শিজিন্নবা অমসুং
 মতমগী মমল খঙলনা চাওখংলবা লমদমগী মীওইশিংনা মীথোই
 মীহেন্না হিংবা ওমই। মশাগী নিত্তি নিয়ম ডাক্রা চংপা মীওই-
 শিংতনা নিংথিষা অমদি স্বজবগী মপু ওইবা ওমই অমসুং পুলিবু
 মশক থোকনা হিংহল্লি হায়বসি ইউরোপকী লৈবাক্তা ওইরিবা
 মঙংশিং অমসুং মীশিংগী মর্তো উরুরগা হায়নিংই।

নবেম্বর তাং ২ গী লুমিদাং পুং ১০ ঝোম তাবদা ফ্রান্সকী
 হিথাংফম Dunkerque তা থুংলে। লৈকংদগী জহাজ অহু
 যৌনবা চংপগী লক্ষী অহু কিলোমিটার অমরোম খর হেন্না শাংগনি।
 হিথাংফমগী লক্ষীহু লুংঙাইবা মফম নভে মচৌ-মচা নাইবা অকুৎ
 অতোং কয়া লাশ্চোক্তুনা অকা-অকুম তৌহুনা চংপা লক্ষীনি।
 অমসুং ওইবনা করি করি লৈবা কনা কনানা করম ভৌরিবগে
 হায়বহু শেংনা উবা ওমদে। মই মই মশা মশাগী পোৎ-চৈশিংহু
 পুদদা ঐশোয়গী কাংবুদো ফনা শাখিনা দাবা য়াওনৈ। পোৎ
 পুবিববা মী লৈতে। Trolley ইনবসু লক্ষীগী মঙেন্না বাদে।
 অলুন্নান্না বান্না বান্না চংনহুনা জহাজ তোংখংলে। জহাজনা চংপা
 হৌজিওদদি ফনা লুংঙাই, জহাজ সসুং অহুদা পোৎ-চৈ চান-
 থক্কা য়ান্না য়োল্লি, য়ু মখল মখল ফংই Tax লৌদবা দুকানহু

লৈ। অপায়া মীনা য় লৈছনা থকৈ। জহাজ মনুং অহু য়ান্না চাওবা জাংনি মথক মথা নাইবা য়মগুদনি। অমুক্তা তোংজদ্রিবা ঐখোয়দদি নুংঙাইবা অমদি অঙকপা ফাওই। সমুদ্রগী পুলি ছায়বহু মতেক অমতা ওইরবহু ফংজখি। জহাজ মনুং অহু ইতোপ তোপ্পা সংসার অমনি, মী য়ান্না চনগ্রবা জাংনি। কুন্মৈ সিনেমানচিংবহু য়েংনৈ। জহাজনা চংপা হৌরক্লবা পুংখায় অমগী মনুংদগীদি অমুক্তা তোংজদ্রিবা ঐখোয়দদি হৈনদবা ফাওরক্লে, ওংলক্লে, কোকনু ডাওরক্লে। অছনা তুয়া থেমছনা নিং উইশিন্দুনা থাংলে। অহুমকপু হকথেননা জহাজ তোংছনা চংপা কংজবগী অনৌবা পুলি মঙং অমা থেংনজবহু ফনা নুংঙাই-নিংঙাইনি। অনুহা অবা-নুংঙাই পুন্না জহাজ তোংছনা চংপসি পুং মরিবোম ওইরমগনি।

ইংলগুগী লমদা থুংলবা মতমদা অহিং ওইরি। অহুবু অমুক পন্থবা তৌদনা পোং-চৈ পুরগা রেলগাড়ী অমুক তোংথংলে। রেলগাড়ী অহু বিজলীনা চেনবনি, মী য়ান্না চিল্লি, কুশিয়াগী রেলগাড়ী অহুগুন্না তৌদে, মোংপনু মোংলি, মীলিং অহু য়ান্না লাংই। ঐখোয়গী ভারতকী মতো ছায়বপ মাল্লি, পোং পুছনা চেম্বা লাওন-খোংনবা যাওই। অহিং অহুমা রেলগাড়ী মনুংদা লেলে, নোং ডাল্লকপা মতমদা লগুনগী ভিটোরিয়া স্টেসন্দা থুংলে। রেলবে ফেঁষদগী টেক্সি তোংছনা ঐখোয়গী থুংকম Victoria Garden Hotel দা থুংলে। ঐখোয় ঐখোয়গী কাদা চংনরগা ইকুজ-মায়থজনরে অহুগা ময়ামগী চা-থকফমদা

খোজুন চাব-খকপা তৌনরে । খউজিবদা মুংড়াইবা অমরা
 ঐখোয়না টেক্সী তোংহুমা চংলিউদা পুলিসনা wireless দা
 টেক্সি খৌরিবা অহুদা কদায়দা চংলিবনো ? কদায়দগীনো ? মী
 কয়ানো ? গাড়ী নহুয় কয়ানো ? অসিনচিংবা ওয়মক হংলকই ।
 লগুনদা থুংলবা মতমদদি ঐখোয় ভারতবাসিসিংসে খোইনা ওরু
 য়েংনেদে, কনানহু খোশাবিদে । অমনা অমবু খউনবা নরুবগী
 মতৌ উবা ফংই । মরমদি লগুনদদি ভারতকী মী যান্না লৈ,
 মখোয় অয়ানদি ইংলগুগী নাগরিক ডাক্তারি । ভারতবাসিসিংনা
 ফং হুকাংশিং, হোটেলিং মশিং নাইদনা লগুনদা লৈ । অহুনা
 ভারত চাবা ফংবা তল, শাক, হরুই, ওয়মক চাবা ফংলে,
 ঐখোয়হু ঐখোয়গী ইরমদা ভৌবগুনা ইনিংতৌনা চংপা খোংপা
 ওমলে । ইউরোপকী অতৈ লৈবাকশিংদদি লোল খউনদবনা
 গাইউনা পুবিবা মফম নহুনা অতোপ্পা মফমদা চংতুনা য়েংলুবা
 অমদি পোং-চৈ লৈরু-খোংলুবা ওমদে । অহুবু লগুনদদি চংনিংবা
 মফমদা চংতুনা চানিংবা চারুবা লৈনিংবা পোং লৈরুবা পুহুমক
 ইশা ইশানা ভৌজরে । মশা মশাগী ওইজবা মুমিং হুমনি
 লগুনদা লৈনবগী প্রোগ্রাম শেন্নরে ।

ভিটোরিয়া গার্ডেন হোটেলদগী মিনিট ১০ মুকী খোংচং
 অমা চংলগা Lancaster Gate Station ফংই । মফম অহুদগী
 Tube Train তোংলগা Shepherd Bush তা চংনবগীদমক্তা
 ঐখোয় মী অহুম চংমিন্নরে । টিকেট মমল পেন্স ৪০ পি,
 টিকেট ককপগী মঙংদি মেছিনা অহুম ভৌজৈ শেল ময়েক অহু

খাদরগা টিকেত অহু ঐখোয় ইশাশা লোখৎচবনি। **Shepherd Bush** কী লমদম অসি কৈথেল ইথেল কান্নবগীদমক মমিং লৈবা মকমনি। পোৎ-চৈ যান্না যোল্লি, ভারতবাসিশিংগী ছকানসু মশিং যান্না যামই, ঐখোয়না হৈনজবা চাক অচমবা ডা থোংবা ফংবা হোটেল লৈ, মছুমা ঐখোয় মরুঙইনা চাক চান্নবগীদমক চংলিবনি। **Mark and Spencer Shopping Centre** দগী **cassette**, ফুরিং, কস্থল অমসুং অকে-অমৌগী পোৎ-চৈ খর ঐখোয় অহুমসু লৈনরে। পোৎ য়োমবগীদমক মী যান্না কমছনা লৈতে, পোৎশিং খেনছনা অহুম খমই, অপাম অপাসা খররগা **counter** দা শেল থিম্নৈ। অহুগুয়া পোংয়োন মঙং অহুদা মীশিংছ পোৎ-চৈ ছরান্দবা মালি, মখোয়দি পোৎ মচা মচাদদি কয়া চোপদবা জাংনি। ভারতা ওইরবদি পোৎ মচা-মশু যান্না মাংনগনি, কনানা খঙগনি ঐখোয়গী মরক্তা কাওবা পোৎ য়েপ্পা যাওরমবসু ময়্যি। মখংগী লুমিতসু ঐখোয় অহুম **Lancaster Gate** তগী **Tube Train** ভোংছনা **Shepherd Bush** চাক চাবা চংলে, ঐখোয়না চামিংইবা চাক ইনশাং অহুগীদমক চংলিবনি, অখঙবা অরাইবা মফম শিবনি। মীরম অহুদা শেল যান্না তিংখোকপসু যাদি যান্না ভাংবা হোটেলকা চংলুবা যাবা নহে। **Shepherd Bush** তগী **Metropolitan line** দগী **Train** ভোংছনা **Baker sheet** তানা চংলে, ভারা পেন্স ৫০ নি। মফম অহুদা পৃথিবী ফাওরবা 'MADAME TUSSAUD'S' লৈ। মছু য়েংনবগীদমক ঐখোয়সু চংলিবনি।

MADAME TUSSAUD'S দা শেম-শারিবা
Tableaux অসি তোপ তোপা মণ্ড অমনি ময়্যাই ওইবা যুগকী
polychrome দা ইতুনা শাবনি । Madame Tussaud
না শোক ১৮২০ দগী হৌনা শেমশিবনি । ইতিহাসকা মরি
লৈনবা নিংখৌশিং মুর্জীশিং মরুওইনা Louis XVI অমন্তুং
মহাকী ইমুং মনুংনা পুন্না চাক চাবগী শক্তমবু Madame
Tussaud না য়ান্না পামজখি । হায়রিবা শক্তম কাংলুপ অতু
শোক ১৮২১ দা অয়েকপা লাই য়েলগা Madame Tussaud
না শাবা হৌখি, অতুগী মথংদা David না য়েকলম্বা ফাওরবা
লাই 'Coronation of Napoleon' দগী লৌথোকপা শক্তম
শাখি । হৌজিকন্ত হায়রিবা অশাবা শক্তমশিংছ লেংদনা ফজনা
লৈরি । Madame Tussaud না শেম-শাহুনা মপুলি
কংথোকখিবদগী ওসি ফাওবা মহাকী মশিং লৌতুনা MADAME
TUSSAUD'S হায়তুনা পখিবৌদা খুং-শা হৈবগী থৌইদোকপা
শক্তম অনা ওইনা লৈরি । ইতিহাসতা যুদ্ধম ওইবা Sir Walter
Scott না ইবা উপন্যাসতগী লৌথোরকপা অয়েকপা লাইশিংগী
শক্তমাংশ কয়ামরুম শাহুনা থম্বা হৌরকখি । হায়রিবা শক্তমশিং
অসি ময়ান্না য়ান্না পান্নবা অমন্তুং শক্তি চেমবা মং মতৌ
ওইরকখি । 'The Execution of Mary Queen of Scots
অমন্তুং 'And when did you last see your father'
ওম্বা অশাবা শক্তমশিং অতু য়েংবদা মীওইবগী বাখলবু ওসি
ফাওবদা তরংদা লৈহনবগুম তৌরি । হায়রিবা শক্তমশিং অসি

অহিংসনা করি ভৌগনি অমসুং হৌজিক মতমগী চাওখংলবা
 কলা বিজানা মায়থিবা পিবা ওম্বগী বাকম লৈতে । MADAME
 TUSSAUD'S তা লৈরিবা ইতিহাসকী থৌদোক বাথোক্তা
 য়ুম্ফম ওইবা শক্তমশিং (Tableaux) অপুনবা শেম-শাবগী মপুং
 ওইবা থৌদাংদি John Theodore Tussaud (Madame
 Tussaud) গী শুখাংনা লৌরম্মী ' ওসি ফাওবদা মথেক শেংনা
 ময়ামদা উলিবা ইতিহাসকী ওইবা শক্তমশিংদি—, Alfred
 the Great in the Neatherd's Cottage,' 'Finding
 the body of Harold after the Battle of Hastings',
 'The death of Nelson,' 'King John signing the
 Magna Carta. 'Edward I declaring his son
 Prince of Wales' অকাওবা অমসুং শিঃশিঃবদা মতিবচাৰা
 শক্তমশিং খর মত্ৰুদি "The Execution of Mary Queen
 of Scots', The murder of the Princes in the
 Tower' and "The announcement to Queen
 Victoria of her Accession" অমসুং Sleeping Beauty
 the last Mistress of Louis XVI মতম কুইনা নৌতুনা লৈরি
 অমসুং লৈখিগনি । হৌজিকী মতমগী হেরোশিংগী শক্তমশিং
 হাপটিল্লকপা অতুনা MADAME TUSSAUD'S কী মণ্ডন
 অমুক হেনগৎহল্লি । ওসি য়ুম্ য়ুমগী লাই ওইনরিবা 'Elvis'
 না গিটর পায়তুনা ইশৈ শকলি । Elvis মশামকনি, করিদা
 থেগৈ হায়গনি, কনানসু থৌইকুনা শাবা Elvis নি হায়বা

উমলোই। অদুদসু নভুনা পৃথিবী ফাওরবা শান্নরোই Bjorn Borg, Muhammad Ali অমসুং ফিলমফার Sophia Loren নচিবসু ময়ামবু ডায়ছনা লৈবগী মঙংনি। ফ্রান্সকী ফাওরবা নিংশৌরেল Louis-VI অমসুং মহাকী মহারানী Marie Antoinette, Dauphin অমসুং Madame Royal না লৈতেংলবা ফ্রেন্সকী চীংলেন্নবা লোইশং অদুসু MADAME TUSSAUD'S কী অথোইবা শক্তম অমনি। হৌজিক লৈরিবা GRAND HALL অসি ১৯৭২ দা Madame Tussaud মশামকনা শেমলম্বা মূর্তিশিং অদু কাইছন্দনা অমুক নৌহোনা শেমদোকখি। নিংশিজন লৈতেংলবা লৈমাইথক্তা থোইদোক্কা লৈতেংলবা ফিজোল ফজমা শেংলবা মূর্তিশিংদো লৈমাইমা মমিং অদু চীংলেন্না য়েংলছনা লেপ্তুনা লৈরি। MADAME TUSSAUD'S কী মূর্তিশিংনা ঐখোয়দা ফংমদবা রাখল অমদি মিংয়েং অমা পিরি। মদুদি ঐখোয়না মী অহিংবা মশাদা উজবদা বারগদবা মতোশিং মিংকা মিংকা চানবা, মনাক্তা নক্কা চংজবা, মশাগা হকথেনজবা, মমিংকী মচু, মশম-মনাগী থোং-মেংবা, মখোং মখুংকী মঙং মতো ডুল্লক মিং পেননা য়েংজবা ফংই। পৃথিবীগী অফাওবা মীওইশিং General de Gaulle, Winston Churchill, J.F. Kennedy, F.D. Roosevelt, G. Washington, J. Carter, D.D. Eisenhower, A. Lincoln, Mao Tse Tung, Lenin, David Ben Gusion, Pope John Paul II, Jawaharlal Nehru, Mahatma Gandhi, Margaret Thatcher

পুন্নমক মিংকা মিংকা মায়য়োকুবগী মুংঙাইবদো ফংবা ওমই ।
 মংদা ফাওবা উগনি খল্লজবা অফাওবা লাইবিক ইবা অমম্মুং
 কলাকার কয়া অমম্মু লৈরি । মথোয়দি William Shakespeare,
 Charles Dickens, Sir Walter Scots, Pablo
 Picasso, Hans Christian Anderson. নিংথোয়েল
 ময়াম অমম্মু লৈরি William I দগীনা হোজিক ওটৈরিবা
 Elizabeth II ফাওবগী অশাবা মুৰ্ত্তিশিংহু অহিংবগা থেনবা
 পুথোকলা ব্ৰাগমি । Elizabeth মহারানী অমম্মুং মাগী ইমুং
 মম্মুংগী মচাশিং Duke of Edinburgh যাওনা MADAME
 TUSSAUD'S তা উন্নরকই হায়বদা মিংয়েং অমম্মুং বাখলদা
 থোইমা লান্দে হায়না লোনিংই । মুৰ্ত্তিশিং অহুদা নত্তমা মথোয়না
 মতম মতমগী ওইবা কিজেং শেংলিবা অহু য়েংবদা অমদি খঙবদা
 পুন্নিং হরাওবা মুংঙাইবা পোকই । মছুগীম্মু মথক্তা মতম মতমগী
 নিংথোবোলশিংগী চংন-লোনচং কয়া উবা ফংই । মমিংদা তাবদা
 মুংঙাইজবগা Napoleon Bonaparte অহু ওসিদি
 MADAME TUSSAUD'S চীংলেয়া লেপ্তুনা লৈরে ।

MADAME TUSSAUD'S কা মথক মথা লৈবা
 শংনি । Chamber of Horrors হায়হুনা অকি অখংগী মুৰ্ত্তিতনা
 থনবা কা অমম্মু লৈরি । মছুদা হেক চংবদা অকিবা পোকই,
 অকি অখংগী খোঞ্জেলম্মু তাহিল্লি । মসিগী chamber অসি শেম-
 থিবসি French Revolution গী মতমদা ওমথিনা হাংথিবা

মীহাং মীপুনগী মকোকশিং অহুগী নমুনা লৌরগা শাখিবনি ।
 Louis XVI অমন্তুঃ Marie Antoinette, Marat,
 Carrier অমন্তুঃ Hebert কী নমুনা হৌজিকন্তু লৈরি ।
 George III বুহাংনবগী লৌতুনখিবা Colonel Despard কী
 মূর্ত্তি লৈরি । হৌজিক মতমগী অফাও অফাওবা ডাকু মীহাংপা
 Burke অমন্তুঃ Hare গী নমুনা লৈরি । Madame
 Tussaud না অসিগুহা মরাল লৈবা মীওইশিংগী অশেংবা অশিবা
 মশাদগী নমুনা লৌতুনা খোইকুগী মূর্ত্তিশিং শাখিবনি, ফোটো
 য়েংলগা শাবা নত্তে । মীহাংপশিংতুনা লিজিমনহা পোং-টৈ
 কাওবা লৈরগা মফম অহুদা ময়েক হেন্না শেংনবা থমলিবনি ।
 The Battle of Trafalgar হায়তুনা বৃটিশ ইতিহাসতা
 ফাওরিবা লানকম অহুগী নমুনা মাদাম মাদাম TUSSAUD'S
 কী চাওরবা য়ুম অহুগী মরোল অমা থুংনা কনতুনা লৈরি ।
 থোনা ফরবা ঈশিং লান্গীগী লুচিংবা Nelson গী মূর্ত্তি, জহাজ,
 লান্গী ময়াম, ঈশিংগী ইথক, লানগী নিল-খোংবা ওল্লমক হৌজিক্তমক
 থোকপদোনা তৌরি । লান্গীশিংনা মরৈবাকীদমক লান শোক্ৰবগী
 ইরাং, লানগী মৈখু, ইনিল, অমন্তুঃ অরাবগী হুমাং পুন্মক
 উবা ফংই । অমন্তুঃ অমরোমদা থোনা লৈরবা মথৌ মশক থঙবা
 Nelson না লিখিবদা অবাবা অমন্তুঃ হুংঙাইতবগী অচিকপা
 মতোদো অউবা মী খুদিংমকী পুক্রিংদা থুক লাওবা ফাওনরি ।

অসিগুহা লিংখানিংঙাই ওইবা পুখিবীদা লৈরিবা মীওইবা
 জাতিদা অচৌবা খুদোল অমা পিবিরমইবী Madame

Tussaud পু ইকায় খুদ্বজৈ অমসুং মহাকপু পুৰিঃ হকচাং
 যাওনা থাগৎচৈ। অত্ৰনা মহাকী মরমদা রাইহে অমা অনিদং
 হাপচরি। ফ্ৰেন্স নিডোল Madame Tussaud ফ্রান্স লৈবাকী
 Alsace জিলাগী Strasbourg দা শোক ১৭৬১ দা পোকথি।
 মহাক লান্মী অমগী মচানুগীনি, মা পোকত্রিউদা মণা শিথ্ৰে
 অত্ৰনা লুথ্রাবী মমানা Berne লমদমগী ডাক্তর Philippe
 Curtius কী যুমশংবী অমা ওইনা থবক ভৌথি। ডাক্তর
 Curtius মহাকী ডাক্তর ওইবগী থবক থাদোত্ৰনা থোইক
 (wax) গী নমুনা (model) শাবগী থবক ভৌথি।
 Madame Tussaud কী অহানবা মমিং Marie
 Grosholtz কৌরম্মী। শোক ১৭৬৭ তা Marie
 অসি পেরিসতা লৈবা থোইকনা মুৰ্ত্তি শাবগী থবক ভৌবা
 মথুৱাগী মত্তেং পাংলম্মী। অত্ৰনা লিকলিউদগী হোনা থোইকনা
 মীগী শক্তম শাবা হৈরকথি। শোক ১৭৭৮ দা Marie না
 ফ্রান্সকী ফাওরবা দর্শনীয় অমসুং শিক্ষক Voltarie অমসুং
 Rousseau কী নমুনা (model) শাবা ওমথি। চহি অনিগী
 মত্তুংদা মহাক লুইস-৬ (Louis-XVI) গী মচননুগী
 Madame Elizabeth কী কলা (art) কী ওজা ওইথি
 অমসুং ফ্ৰেন্স ৱিভোলুসন থোকলমদাই শোক ১৭৮৯ ফাওবা মফম
 অত্ৰদা লৈথি। ফ্ৰেন্স ৱিভোলুসনগী মত্তমদা ডাক্তর Curtius
 না Marie বু মহাকী থবক্তা মত্তেং পাংহনথি। Curtius না
 লাহৌ (Revolution) দা ভুমথিমা হাংথিবা মীওইশিংগী

মকোকী নমুনা (model) শাবদা Marie না অচোঁবা খোঁদাং লোখি। অতুগুয়া রিভোলুসনগী নমুনাশিং অতু পাংসিংশিংনা য়ায়া পান্নরম্মী অমসুং ঝাগৎনরম্মী। মতম অতুগী থাইদগী তমথিরবা ফ্রেস রিভোলুসনগী মতোঁ মঙং তাকপা Marie গী থবকশিং ওসি চহি ২০০ হেল্লাবা ফাওবদা MADAME TUSSAUD'S তা কুইরবা মতমগী খোঁদোকপু হোজিকীগা য়ায়া নকশিমা উংলি। শাখিনা শুগাইরগা Louis XIV, Marie Antoinette, Herbert, Carrier অমসুং Fouquier Tinville গী মকোকশিং অতু উবদা অকিবা অমদি তুজুংবা পোকলি। শোক ১৭৯৪ দা ডাক্তর Curtius না শিরবদা মহাকী লম অমসুং নমুনা শেম শাবশিংদো ওয়মক Marie দা আইনবা য়ায়া মঙং পিরমলে। মতম অতুদা Marie না Francois Tussaud কা লুহোংলম্মী অমসুং মচামুপা অনি পোকখি। শোক ১৮০২ নেপোলিয়নগী লাল হৌরকলবদা Marie গী থবক মরাই চাইথরম্মী অমসুং চহি নিফু শুরবী Madame Tussaud ইংলণ্ডগীদমক্তা ফ্রান্স খাদোকখিরম্মী।

Madame Tussaud না ইংলণ্ডদা লাকপা মতমদা মূর্তি ৩০ থক লোয়নরকখি। মহাকী চহি ৩০ বোষদি মূর্তিশিং অতু ব্রিটিশ লমদম্মী মরু ওইবা সহরশিংদা মকম অমদগী অমদা কোয়না চৎতুনা উংপা খোৎপগী মঙংদা চৎথরম্মী। অরাবা অতুদা মতক থেংনরিবমথে Madame Tussaud ভি শক্তি হেনগংপা মীওই অমা শোইদনা ওইরমগনি। মহাকী

মচানুপা অমথকনা মতেং খর পাংবা মন্তবা মীয়াই চল্পবী
 ফ্রেস নুগী অহু মতোমতনা মথোয়গী ইমুংগী ওইবা হিংনবগী থবক
 পায়খংলম্মী। কী অহল ওইরকুবদা Charles Dicken's ALL
 THE YEAR ROUND' হায়বা লাইরিকী শক্তম ময়া-
 শিংছনা Madame Tussaud পু থবক চিলহল্লম্মী। অম্মুয়া
 শেল-থুম তালশিনবা হোখি। Madame Tussaud মণোমা
 লৈবা, থবক থনাদা হৈশিংবা, অচুম-অরান মশক থঙবা অমসুং
 হিরম খুদিংমক্তা কুপশিনা উশিনবা ওমবা মীশকনি। মফম অমসুং
 মতমগসু চুশিন্না থবক ফজনা পাংখোকপা ওয়া মীওই অমসুনি।
 অতুনা থুনমক ইংলিস নিংথোগী ইমুং মমুংগী মীওইশিংগা চাম্লরম্মী
 অমসুং মহাকী মূর্তিগী মেলাদা ইংলিসকী মূর্তিশিং যাওরকখি।
 মহাকী থবক অহু অম্ম অম্ম চাওখংলজুনা মীয়ায়া পান্নবা অমা
 ওইরতুনা হোজিকী লগুনগী Baker street তা শোক ১৮৩০ দা
 Madame Tussaud কী মূর্তীশিং অহু তং তানা থুং লখি।
 Madame Tussaud কী মতিক মগুন থাইনা খঙনরকখি অমসুং
 মহাকী মতম শাংনা রাজকলবা থবকী ফল অহু উবা ফংজখি।
 Madame Tussaud নোমজমনগী মহৈ চারবা মমুংদা পুলিস
 মপুংকানা হিংলগা শোক ১৮৫০ গী এপ্রিল তাং ১৫ মশাগী
 চহি ৮৯ শুবদা সৈখরগী থুয়া ভাষখি। নোম্বা তনদবা মৌদি
 লাইনা চাল্লি, মশানা মশাগী মতেং পাংজবা মৌদি লাইগীসু
 মতেং ফংই হায়বা বাফমদো Madame Tussaud কী পুলিনা
 ময়েক শেংনা উংলি। হোজিক্তি Madame Tussaud পৃথিবীগী

মীওইবা জাতিনা বারীলবা মীশক অমা ওইয়ে; Madame Tussaud MADAME TUSSAUD'S ওইয়ে। লাইবক কবনা মহাকী মচা-মশুশিংনা Madame Tussaud না বাংহোবশিং মেনখংলি অহুগা মতম মন্তমগী অনৌবশিংসু হাপচিল্লনা MADAME TUSSAUD'S কী মতিক মশুন হেনগংহল্লি। পৰিবীগী লৈবাক পুন্নমন্তগী মী লাফ-লাফ য়েংবা লাকই। হোজিকি MADAME TUSSAUD'S জাতিগী নিংশিং খুদমনি, তাইবং মীওইবগী শিংখানববা লেংজবা লল ওইয়ে। উংখোকপা হৈবা হায়বসিসু মীওইবগী অথোইবা গুম অমনি হায়বচ্ছ তাক্ৰি।

লগুনদা মুমিং ছমনি লৈবা অহু থোইদোকপা প্রোগ্রাম শেমড্ৰে-কৈথেল কাবা অমসুং কোয়বনা মপুং ওইনা ভৌয়ে। ঐখোয়না মক্ৰওইনা চংলকপা কৈথেলদি John Lewis, Marks and Spencer অমসুং Oxford Circus তনি। লগুনগী অফাওবা মফমশিং কুপ্পা মমুং তানা য়েংলবা থোয়াং লৈতবনা চাওরাকপতদমক য়েংলকথি। ঐখোয়না উরকপশিংগী মমুংদা Westminster Abbey, Buckingham Palace অমসুং Changing of the Guard, St. Paul's Cathedral, Tower of London, Tower Bridge নি। মফমশিং অসি ইতিহাসকা মরি লৈনৈ অমসুং অহুগুয়া মরি অহুগীদমক মক্ৰওইবগুম তোই। ইংলিসকী মীশিংনা মখোয়গী ইতিহাস অমসুং চংনবীবু য়ান্না ইকাঞ্চ খুন্ননা ভৌনৈ। মখোয়গীদি নিংখো মহাৰাণী অসি

লাইগুয়া খম্নৈ। মরম্ব অহুমা ওসি কাওবদা **Buckingham Palace** তা নিংথৌ মহারানী অমসুং অঙম অথৌশিং ইকায় খুন্নবা উংপগী থৌরম ওইনা **Changing of the Guard** হায়বসি পাংথোকলি। অসিগুয়া থৌওং অসি পৃথিবীগী অতোপ্লা লৈবাক অমতদা তৌনবা নভে, মসি তোপ তোপ্লা ইংলিসকী চংনবীনি। **Westminster Abbey** অসি মীরোল কয়াদগী হৌনা নিংথৌ-অমসুং মহারানীনা সিংহাসন কাবগী থৌরম পাংথোকফমনি অমসুং নিংথৌ মহারানীশিং, কবিশিং অমসুং অফাওবা মীশকশিংগী পুন্সি লোয়রবদাপোথাফমনি (ফুমফমনি) **St. Pauls' Cathedral** পৃথিবীগী মনুংদা খাইদগী চাওবা অনিশুবা গীর্জানি। লাইনিংফমগী চিংলেহু৷ মতৌ অমসুং কলাবিছাগী হৈশিংবগী মঙং উবা ফংই।

Tower of London অসি ব্রিটিশ ইতিহাসতা মমিং লৈরবা নিংথৌৱেল **William the Conqueror** গী মত্তমদগী হৌনা লৈরকলবনি। মতুদা বারী ওইনা লিন্নরবা **Ravens, Beefeaters, Traitors Gate** অমসুং **Tower Green** লৈরি। **Tower Green** দা নিংথৌমচাশিং হাংখিবগী ফুমফমনি। **Crown Jewels** তি ময়ামদা ঞ্বেহ্ননখিজে ভাৱন্তগী পৃথিবা **Kohinoor Diamond** অহু মফম অহুদা লৈ হায়না হয়। **Tower Bridge** লঙনগী টেমস তুৱেলগী মথক্তা শাবনি। থোং মথক্তা গাড়ী অমসুং মী চংথোক চংশিন তৌবা অহুগা স্বাদগী ঈশিংদা জহাজ লানবা নিংখিজরবা থোংনি।

জাহাজ লালমদাইদা খোং অহু ময়াইদগী লাকন নাকন্দা মতোমদা
 হায়গজুনা লৈ। অহুগা জাহাজ লাহোকগবা মতুংদা হানগী মওং
 অহুদা অমুক হনজিল্লি। লওনগী থোইদোরা ফজবা মফম অতৈদি
 য়েনবা তাঞ্জা লৈতবনা ঐখোয়গী কাংবুদো হানগুয়া পোংচৈ
 য়োমশিন্নরগা ট্রেন অমসুং জাহাজ তোংহুনা পেরিসরোমদা অমুক
 হলকথি। মুমিদাং পুং ১১ তাবদা ফ্রান্সকী হিথাংকম Dunkerque
 তা থুংলে। মুমিদাং অহুমদি মফম অহুদা ঐখোয় ময়াম বারী
 শাহুনা ঈশৈ শক্তুম লেলে। অসুয়া অরোবা কয়া কাওখোজুনা
 ময়াম পুনবগী মুংঙাইনা লেহোকপা পুল্লি মঞ্চল অমগী চাংয়েংসু
 লনকোয়বা চংপদা থেংনৈ। শ্রীরম্বা কোয়বা চংপা হায়বসিবক্তুবু
 অরোবা মুংঙাই অনিমক ইরোইননা চংমিনৈ। শেল পায়জবদি
 শ্রীশিংসে অমগা অমগা শাওনবা মশানা তাজবনি। অহুনা লম
 কোয়বগী খোংচংনা লোইশিল্লকপগা লোয়ননা মইহৈ মইহৈ শেলসু
 লোইশিল্লকপা মতাংমি। বাথরকপগা শেল লৈরক্তবগা পুনহুমা
 খংনবা শাওনবা যাওরকই। মথংগী মুমিৎকী অমুক পুং ৪ তাবা
 মতমদা ঐখোয়গী বস অহু লাক্লে। মতম অহুদা মপাল খোকরক-
 পদি উম্মা নোংচুবগুম তারকলে, খোং থাংবা যাদ্লে উম্মা খুজ্লে
 য়োরে। অহুবু চংতবা যাদবনা চংমবে বসতা কাখংনবে অহুগা
 পেরিস Airport তয়া গাড়ীদো ধোজিল্লে। মুমিৎচুমা অহুমসু
 Airport তা লৈরে। Duty Free shop তগী পোং চৈ
 লৈনবে চাকসু চানবে। মুমিদাং পুং ৫ তাবদা Air India গী
 'Jet' plane তোংহুমা দিল্লিগীদমক খোংশাল্লকলে প্লেন অহু মী

১৫/১৫ গী ফমফম পরেং অহম খোকা মথং মথং খাই, মনুংদা অকে-
অমৌ অমনুং অচা-অথক যোনবা ছুকাশ যাওই Video Cinema
নু য়েংনৈ, নুমিদিং চাম-থরুবা পুন্নমক পি। দিল্লিগী Palam
Airport যৌবদা পুং ৭৫ চংই। মথোয়গী মতম নুমিদিং পুং ৫ দা
প্লেম তোংলকপনা Palam Airport তা থুংবা মতমদা ভারতকী
মতমদা অমুকী পুং ১১ তারে। ঐখোয় হেক থুংলবগা Custom
গী মীনা পোংটৈ চেক তৌরে। অহুংক হাক্সা কুপনা থিড্রে। য়ান্না
থুনা Airport ভগী মপাল থোরজুনুনা টেক্সি তোংছনা ঐগী
থুংফম Sri Aurobindo Ashram দা চংলে। অমুম তৌছনা
মীরম চংলুবগী অরাবা অমনুং নুংঙাইবা অনিমক পুন্ন ইরৈবাক
য়ৌরকপদা মাংখিবগুম তৌই।

নুমিং নিনি দিল্লিদা লৈরগা 'Tinshukia Mail' তোংছনা
পোক্কাফম ইরমদম ইক্ষাল তমলকখি। ভারতকী ষ্টেটশিং ইউ, পি,
বিহার, বেঙ্গল, অসাম, নাগালেণ্ড মথং মথং লাহোরজুনুনা ডিমাপুর-
দা থুংলে, মথংগী নুমিভা বস তোংছনা নাগালেণ্ডগী চীংনু,
মনিপুরগী চীংনুং লাহোরজুগা ইক্ষাল তম্পাক যৌরকলে। য়ুম
হেক যৌবদা স্বর অসি খর শাংনা হেক হোংদোকপগুম তৌই।
মীগী লমনা কনা নুংঙাইজবসু ইয়ুম ইরমদমবু হেনবসি খরদি
তাংবা জাংনি। য়ুমদগী হেনবা মফম অমা সংসারদা লৈত্রে।
য়ুমগী নুংঙাইবা খঙপে হায়ববদি মতম খরদং ওইরবনু য়ুম
খাদোজুনুনা চংখোক্কাফগা অমুক হঞ্জিল্লকপা মতমদা খম্মোইদা
ওম্মোকপা মখলগী নুংঙাইবা অমা কাওই। অহুগুয়া নুংঙাইবা

অহু ফোংদোরুবগী রাইহৈ গিবা কংলোই। অহুগুমদনা ইরৈবাক
 নুংশিবগী রাখলসু মীরৈবাকী রাখলথল্লুরগা হেল্লা নুংশিবা হেল্লি
 ইরৈবাকী মন্তিক মণ্ডনদি মীরৈবাকী মিংশেল ওইনা থাছুনা
 য়েংলবতদা খঙবনি। অমরোমদা অমুক ইরমদমদা থর কুইনা
 লৈরক্লবা মতমদা মীরমবু নিংশিংলকই। নিংশিংলকপগী নুংঙাইবা
 লৈ। খুদক খুদক্তা উরুবা তাকুবা অহুদি শেংদোক্তবা সাদা অমোং
 অকায় কয়ামকুম পকপুগুম কামদবা পোৎচং কয়্যাসু স্নাইই। মতম
 কুইরগা নিংশিংলকপদি মৈ ইক্লব স্নাংম মচু শেংই মচং ওইবা
 রাখমদমক লৈহৌই। মছুনা অশেংবা শওম ওইফম খোকই।
 মীওইবগী নিংশিংবগী শক্তি অডকপনি। নিংশিংববু লৈরমজ্রবদি
 মীওইবগী অরা নুংঙাই লৈরমলোই। নিংশিংবনা পোৎকী মগুন
 হাপই, পুন্সিগী অর্থ লৈহল্লি। নিংশিংবা লৈরমজ্রবদি মী অমগা
 অমগা মরি লৈনরমদবা যাই। নিংশিংবনা মীওইবগী রাখল পুন্সি
 নৌহল্লি। মীরমবু নিংশিংলুবদা চহি থরগী মমাংদা উথিবা তাখিব-
 শিংদো রাখলগী মিংশেলদা মামি শেংনা তাররি। অহুমা নিংশিংলি
 ওসিসু মীরমগী ফজবা অমসুং নিংশিংজবু থমজরি ময়ামগী মাংদা
 নিংশিং মিংশেলদো।

